

BETHEL PATRIKA

P.B. No. 38, Chengannur

Ph: 0479-2451331

പത്രാധിപസമിതി

മാനേജിംഗ് എഡിറ്റർ
 തോമസ് മാർ അത്താനാസിയോസ്
 ഫോൺ: 0479 - 2453310, 2451331

ചീഫ് എഡിറ്റർ:
 ഫാ. തോമസ് അമയിൽ
 ഫോൺ: 0479-2456466, 0468 - 2311473,
 9961718416

എഡിറ്റർ
 പി.എം. ജേക്കബ് മെഴുവേലി
 ഫോൺ: 0468 - 2286365
 അസോസിയേറ്റ് എഡിറ്റർ
 ഫാ. ജോൺ പി. ഉമ്മൻ
 ഫോൺ: 0479 - 2362273, 9447884972

ബിസിനസ്സ് മാനേജർ
 ഫാ. ഏബ്രഹാം കോശി കുറുപ്പുറത്ത്
 ഫോൺ: 0479 - 2450287, 9447431096

അംഗങ്ങൾ
 ഫാ. ജോൺ പോൾ
 ഫാ. ഡോ. ജോൺ പണിക്കർ
 ഫാ. ഫിലിപ്പ് ജേക്കബ്
 ഫാ. വിൽസൺ ശങ്കരത്തിൽ
 സിസ്റ്റർ സോഫിയ
 വർഗീസ് ജോൺ തോട്ടപ്പുഴ
 ജേക്കബ് ഉമ്മൻ
 അഡ്വ. കെ. ജി. ജോസഫ്
 തോമസ് കുര്യൻ
 പി. കെ. രാജു



മൂവചിത്രം:
 സ്വാതന്ത്ര്യദിനം

താളുകൾ മറുക്കുമ്പോൾ

മുഖമൊഴി	03
ഇടയലേഖനം	04
വിശ്വാസപഠനം	05
ഫാ. ഡോ. എം. ജോൺ പണിക്കർ	
കൗൺസിലിംഗ്	08
ഫാ. പി. കെ. കോശി	
ലേഖനം	11
ജേക്കബ് ഉമ്മൻ	
ലേഖനം	13
ശ്രീമതി ജിനു കോശി കുറുപ്പുറത്ത്	
ജ്യോതിർഗമയ	16
ഫാ. നൈനാൻ വി. ജോർജ്ജ്	
ആരോഗ്യം	17
ഡോ. ആർ. വി. ജയകുമാർ	
ധ്യാനചിന്തകൾ	18
ഫാ. മാത്യു വർഗീസ് പുളിമുട്ടിൽ	
യുവവേദി	22
വേദപരിചയം കിസ് -1	23
ജിജി പണിക്കർ കെ. വൈരമൺ	
ബാലപത്രിക	23
ആനി ജേക്കബ് ചാരുനിൽക്കുന്നതിൽ	
സണ്ടേസ്കൂൾ വാർത്തകൾ	24

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ
 ആയുഷ്കാലം 750 രൂപ

BACK COVER FULL PAGE (COLOUR)	2000/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
 ചരമവാർഷികങ്ങൾ, ഉപകാര സ്മരണകൾ,
 വിവാഹ വാർഷിക ആശംസകൾ
 തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
 ഞങ്ങളോടു സഹകരിക്കുക



ദേശീയത ശക്തിപ്പെടണം

ഭാരത മഹാരാജ്യം സ്വാതന്ത്ര്യത്തിന്റെ വജ്രകാന്തി നിറവിലാണ്, രക്തരൂഷിതമായ പട്ടാള വിപ്ലവങ്ങളിലൂടെ നേടിയെടുക്കുന്ന സ്വാതന്ത്ര്യ വിജയ ഗാഥകളെപ്പറ്റിയാണ് നാം ഇന്ന് കേൾക്കുന്നത്. ദേശീയത എന്ന വികാരത്തിന് തന്നെ വ്യതിയാനങ്ങൾ സംഭവിച്ചിരിക്കുന്നു. ഭാരതീയന്റെ ദേശബോധം സിരാപടലങ്ങളിലുണർത്തിയ ആവേശമാണ് ഗാന്ധിജിയോടൊപ്പം സഹനസമരത്തിൽ പങ്കുചേരുവാൻ സ്വാതന്ത്ര്യ സമര സേനാനികളെ പ്രേരിപ്പിച്ചത്.

‘ദേശീയത’ എന്ന പൊതുവികാരം ഇന്ന് മതരാഷ്ട്രീയ സങ്കുചിത വികാരങ്ങൾക്ക് അടിമപ്പെട്ടിരിക്കുന്നു. ദേശീയതയെ മതത്തിന്റെ അടിസ്ഥാനത്തിൽ നിർവ്വചിക്കാനുള്ള ശ്രമങ്ങൾ (Cultural nationalism) മതവൈവിധ്യങ്ങളുടെ സമുച്ചയമായ ഭാരതീയ സംസ്കാരത്തിന്റെ പട്ടയായി മാറും എന്നതിന് തർക്കമില്ല. ദേശതാല്പര്യങ്ങൾക്ക് അപ്പുറമായി ഉയരുന്ന ‘ജിഹാദ്’ ആഹ്വാനങ്ങളേയും ‘കുരിശു യുദ്ധ’ പ്രഖ്യാപനങ്ങളേയും പരാജയപ്പെടുത്താൻ ദേശവികാരം ഭാരതീയനിൽ ശക്തിപ്പെടുകയല്ലാതെ മറ്റുമാർഗ്ഗമില്ല.

ശിഥിലമാക്കപ്പെടുന്ന മൂല്യങ്ങളും സംസ്കാരങ്ങളും മുതലെടുത്ത് വളരുവാൻ ആഗ്രഹിക്കുന്ന കമ്പോള സംസ്കാരം നമുക്ക് ചുറ്റുമുണ്ട്. വിഘടിപ്പിച്ച് ഭരിക്കുക (divide and rule) എന്നത് പഴയ സായിപ്പിന്റെ തന്ത്രം മാത്രമല്ല ഇന്നിന്റെ ഉപഭോഗ സംസ്കൃതിയുടെ മുർച്ചയുള്ള ആയുധം കൂടിയാണ്. കൂട്ടായി നിന്നാൽ കീഴ്പ്പെടുത്താൻ കഴിയാത്തവരെ ഒറ്റയ്ക്ക് ആക്കി കീഴ്പ്പെടുത്താൻ ദേശീയത ഈ കൂട്ടർക്ക് ദുർബലപ്പെടുത്തിയേ തീരൂ.

ദേശത്തിന്റെ പൊതുവായ വികസനത്തെ മുൻനിർത്തി പൊതുമേഖലാ സ്ഥാപനങ്ങൾ (Public sector) സർക്കാർ ഉത്തരവാദിത്വത്തിൽ നടത്തപ്പെട്ടിരുന്നു. എന്നാൽ ഇത്തരം പൊതുമേഖലാ സ്ഥാപനങ്ങൾ ഒരു ബാധ്യതയായി ഇന്നത്തെ ഭരണകൂടങ്ങൾ ഗണിച്ചു തുടങ്ങിയിരിക്കുന്നു. ആരോഗ്യവും വിദ്യാഭ്യാസവും ഉൾപ്പെടെയുള്ള പൊതുമേഖലകൾ സ്വകാര്യ വ്യക്തികൾക്ക് ഏൽപ്പിച്ചുകൊടുത്ത് കൈയും കെട്ടിയിരിക്കാൻ ആണ് ഇന്നത്തെ ഭരണകൂടങ്ങൾക്ക് താൽപര്യം. രാജ്യത്തിന്റെ പരമാധികാരം പോലും പണയപ്പെടുത്തേണ്ടി വരുന്ന ഈ ദുരവസ്ഥയെ എല്ലിൻകൂടമായി മാറുന്ന രാഷ്ട്രം എന്ന് (Shrinking State) വിശേഷിപ്പിക്കേണ്ടിവരും.

പൊതുസമൂഹത്തിന്റെ ഉത്തരവാദിത്വങ്ങൾ ഏറ്റെടുക്കാൻ കഴിയില്ലെങ്കിൽ പിന്നെ എന്തിനാണ് നമുക്ക് ഒരു സർക്കാർ ! സ്റ്റേറ്റ് കാറിൽ പായുവാനും മന്ത്രിമന്ദിരങ്ങളിലും, ഗസ്റ്റ് ഹൗസുകളിലും, പഞ്ചനക്ഷത്രഹോട്ടലുകളിലും അന്തിയുറങ്ങാൻ എന്തിന് നമുക്ക് ഒരു മന്ത്രിക്കൂട്ടം ! കുടിവെള്ളം വിതരണം സ്വകാര്യ ഏജൻസിയെ ഏൽപ്പിച്ച കൊച്ചിൻ കോർപ്പറേഷനിൽ പൊതുടാപ്പുകൾക്ക് പോലും പണം ഈടാക്കാനുള്ള ശ്രമങ്ങളും അതിനെതിരെയുള്ള പ്രക്ഷോഭങ്ങളും മറക്കുവാൻ സമയമായിട്ടില്ല.

ദേശ താൽപര്യം സംരക്ഷിക്കുവാൻ നമുക്ക് പോരാടേണ്ടത് വിദേശ ശക്തികളോടല്ല. നമ്മുടെ പോരാട്ടം നമ്മളോടു തന്നെയാണ്. സ്വാതന്ത്ര്യം ഒറ്റയടിക്ക് ഇല്ലാതാക്കിയാൽ പ്രതികരിക്കുമെന്നറിയാവുന്നവർ ക്രമേണ നമുക്ക് ചുറ്റും തീർക്കുന്ന അടിമ ചങ്ങലകളെ കണ്ണ് തുറന്ന് കാണുവാനും പ്രതിരോധിക്കാനും കഴിഞ്ഞില്ലെങ്കിൽ സ്വാതന്ത്ര്യദിനാഘോഷങ്ങൾ ശതാബ്ദി തികയുകയില്ല.

ഫാ: തോമസ് അമ്മയിൽ



നിയമങ്ങൾ പാലിക്കപ്പെടാനുള്ളതാണ്

സമൂഹനന്മയ്ക്ക് അനുയോജ്യമായ തീരുമാനങ്ങൾ എടുക്കാനുള്ള ആർജ്ജവത്വം പലപ്പോഴും പലരും കാണിക്കാറുണ്ട്. ജനേപകാരപ്രദമായ ഇത്തരം നിയമങ്ങളെപ്പറ്റി സമൂഹത്തിയൽ ഗൗരവമായി ചർച്ചകളും സംവാദങ്ങളും നടക്കാറുണ്ടെങ്കിലും പ്രായോഗിക തലത്തിൽ ഈ നിയമങ്ങൾ നഗ്നമായി ലംഘിക്കപ്പെടുന്ന കാഴ്ചയാണ് നമുക്ക് ചുറ്റുമുള്ളത്.

മൂന്നാറിലെ അനധികൃത കച്ചേറ്റങ്ങൾ ഒഴിപ്പിക്കാനുള്ള മുഖ്യമന്ത്രിയുടെ തീരുമാനം ഏറെ പ്രതീക്ഷയോടെ കൂടിയാണ് കേരളസമൂഹം നോക്കിക്കണ്ടതെങ്കിലും വാനോളം ഉയർന്ന ആ പ്രതീക്ഷകൾ ഇപ്പോൾ തീർത്തും നിശ്ചലമായ അവസ്ഥയിലാണ്. കേരളത്തിന്റെ പാരിസ്ഥിതിക അവസ്ഥയെ തകിടം മറിക്കുന്ന കച്ചേറ്റങ്ങൾക്ക് എതിരെ കൈക്കൊണ്ട തീരുമാനങ്ങൾ അല്പായുസ്സായി ഒടുങ്ങേണ്ടി വന്നത് സ്വാർത്ഥതാല്പര്യങ്ങളുടെ കടന്നുകയറ്റം മൂലമാണ്.

വ്യക്തി താല്പര്യങ്ങൾ കടന്നുകയറുവാൻ അനുവദിക്കുന്നവർക്ക് നല്ല ഭരണാധികാരിയായിരിക്കാൻ കഴിയുകയില്ല. രാഷ്ട്ര താല്പര്യങ്ങളെ വ്യക്തി താല്പര്യങ്ങൾ അട്ടിമറിക്കുന്നത് ജനാധിപത്യത്തിലെ ഏറ്റവും വലിയ ദുരന്തങ്ങളിലൊന്നാണ്. നിയമങ്ങളും നിയമനിർമ്മാണങ്ങളും അപരനുവേണ്ടിയാണ് തനിക്കുവേണ്ടിയല്ല എന്ന് ചിന്തിക്കുന്നതാണ് നമുക്ക് പറ്റിയ പാളിച്ച.

സ്വകാര്യ താല്പര്യങ്ങളുടെ സംരക്ഷണാർത്ഥം ചുവപ്പുനാടയുടെ കുരുക്കിൽ വീർപ്പുമുട്ടുന്ന ഒരായിരം നിയമങ്ങളുണ്ട്. സമൂഹ നന്മയ്ക്ക് പ്രയോജനപ്രദമാക്കാത്തതിനാലല്ല ഈ നിയമങ്ങൾക്ക് ഇത്തരം ദുര്യോഗമുണ്ടായത്. കാലങ്ങളായി ആസ്വദിക്കുന്ന നിയമാനുസൃതമല്ലാത്ത അധികാരങ്ങൾ നഷ്ടപ്പെട്ടു പോകുന്നത് സഹിക്കാൻ കഴിയാത്തവർ നിയമങ്ങൾക്ക് ശവകുടീരങ്ങൾ പണിയുക തന്നെ ചെയ്യും.

നിയമങ്ങൾ എങ്ങനെ നടപ്പിലാക്കാമെന്നതിനേക്കാൾ ഏറെ നിയമ ലംഘനത്തിന് പഴുതു കൾ സൃഷ്ടിക്കുന്നതിനാണ് എല്ലാവർക്കും താല്പര്യം. നിയമം പാലിക്കപ്പെടണം എന്നു ശഠിക്കുന്നവരെ മണ്ടന്മാരായും ചിരിച്ചുകൊണ്ട് കഴുത്ത് അറക്കുന്നവരെ മിടുക്കന്മാരായും വിലയിരുത്തുന്ന ശൈലി ഇപ്പോൾ വ്യാപകമാണ്.

സ്വന്തം താല്പര്യങ്ങൾക്കായി വളച്ചൊടിച്ച്കുവാനും മറ്റുള്ളവരെ അടിക്കുവാനും ഒതുക്കുവാനും നിയമനിർമ്മാണം നടത്തുന്നവർ നിയമങ്ങൾ ഏതു സമയവും തിരിച്ചടിക്കാൻ കഴിവുള്ള ബുദ്ധിമുട്ടിന് തുല്യമാണെന്ന് ഓർക്കുന്നത് നന്നായിരിക്കും.

സ്വാർത്ഥതയ്ക്ക് മുമ്പിൽ നട്ടെല്ലു വളയ്ക്കാത്തവരെ ചിലപ്പോൾ ചിലസമയത്തേക്കെങ്കിലും തെറ്റിദ്ധരിച്ചാലും നാളെ സമൂഹം അവരെ തിരിച്ചുവരിയുകയും അംഗീകരിക്കുകയും ചെയ്യും. നിയമങ്ങൾ എന്തുവില കൊടുത്തും പാലിക്കാനുള്ള ഇച്ഛാശക്തിയാണ് സഭയിലും സമൂഹത്തിലും കൂടുതലായി വളരേണ്ടത്.

ശേഷം പിന്നാലെ, ദൈവം അനുഗ്രഹിക്കട്ടെ,
തോമസ് മാർ അത്താനാസിയോസ് മെത്രാപ്പോലീത്ത





വിശുദ്ധ മാമോദീസാ പ്രകാശത്തിന്റെ കുദാശ

കുദാശയുടെ അർത്ഥവും അവയുടെ എണ്ണവും ഒക്കെ നാം കഴിഞ്ഞ ലക്കത്തിൽ കണ്ടുകഴിഞ്ഞു. പ്രധാന കുദാശകളെക്കുറിച്ചുള്ള ലഘുവിവരണമാണ് ഇനി നൽകുന്നത്. കുദാശാനുഭവം ഇല്ലാത്തവരും കുദാശകളെ പരിഹസിക്കുന്നവരും നാം അനുഷ്ഠിക്കുന്ന കൗദാശിക ജീവിതത്തിന്റെ അർത്ഥം മനസ്സിലാക്കി മനം തിരിഞ്ഞു ക്രിസ്തുസഭയിലേക്കു തിരിച്ചുവരുവാൻ ഈ വിവരണങ്ങൾ കാരണമാകട്ടെ എന്നു പ്രാർത്ഥിക്കുന്നു.

സഭ കർത്താവിന്റെ ശരീരമാണ്. കർത്താവിന്റെ ശരീരത്തിലേക്കു നമ്മെ പ്രവേശിപ്പിക്കുന്നതും അതിലെ ഓരോ അവയവമായി നാം മാറുന്നതും വി. മാമോദീസാ അഥവാ വിശുദ്ധ സ്നാനം എന്ന പ്രഥമ കുദാശ വഴിയാണ്. ക്രിസ്തു ലോകത്തിന്റെ പ്രകാശമാകയാൽ ആ അത്ഭുത പ്രകാശത്തിലേക്കുള്ള നമ്മുടെ പ്രവേശനം മാമോദീസായെ പ്രകാശത്തിന്റെ കുദാശയാക്കി മാറ്റുന്നു. **പശ്ചാത്തലം :-** ഒരു പുതിയ സമൂഹത്തിലേക്കു പ്രവേശിക്കുന്നതിന്റെ നാദിയായി ഒരു വിശുദ്ധീകരണ പ്രക്രിയ നടത്തുന്ന രീതി യഹൂദമതത്തിലും മറ്റു എല്ലാ പുരാതന മതങ്ങളിലുമുണ്ട്. എന്നാൽ മാമോദീസാ എന്ന പേരിൽ ഒന്ന് യഹൂദ പാരമ്പര്യത്തിൽ ഉണ്ടായിരുന്നുവോ എന്നു നിശ്ചയിച്ചില്ല. യഹൂദ കുടുംബത്തിൽ ജനിച്ച പുരുഷന് തീർച്ചയായും മാമോദീസാ നൽകുന്ന രീതി ഇല്ലായിരുന്നു. എട്ടാം ദിവസമുള്ള പരിചേരണ അഥവാ ചേലാകർമ്മം എന്നതിനേക്കുറിച്ച് വേദപുസ്തകത്തിൽ തന്നെ പരാമർശങ്ങൾ ഉണ്ട്. യഹൂദനല്ലാത്ത ഒരാൾ പ്രായപൂർത്തിയാകുമ്പോൾ യഹൂദമതത്തിൽ ചേർന്നാൽ അയാളെ മാമോദീസാ മുക്കുന്ന രീതിയും പഴയനിയമത്തിൽ കാണുന്നില്ല. എന്നാൽ ക്രിസ്തുവിനു മുമ്പ് ഒന്നാം ശതാബ്ദത്തിൽ എഴുതപ്പെട്ട മറ്റു ചില കൃതികളിൽ പുറജാതിക്കാർക്ക് സ്നാനം നൽകി യഹൂദമതത്തിൽ ചേർക്കുന്നതിനെപ്പറ്റി വിവക്ഷയുണ്ട്. ഒരു പുറജാതിക്കാർക്ക് യഹൂദനാകുമ്പോൾ അവനെ ചേലാകർമ്മം ചെയ്തിട്ട് ഏഴുദിവസം കഴിഞ്ഞശേഷം മാമോദീസാ മുക്കണമെന്ന് പഠിപ്പിക്കലുകൾ അനുണ്ടായിരുന്നു. ബാപ്റ്റോ എന്നും ബാപ്റ്റീസോ എന്നും ഉള്ള ഗ്രീക്കുവാക്കുകൾ ആദ്യം ഉപയോഗിച്ചത് ഗ്രീക്കു ഭാഷ സംസാരിച്ച യഹൂദന്മാരായിരുന്നുവെന്നാണ് പറയപ്പെടുന്നത്.

ചാവുകടലിനടുത്തുണ്ടായിരുന്ന യഹൂദസന്യാസ സംഘങ്ങൾ മാമോദീസാ പോലെയുള്ള ഒരു ശുശ്രൂഷ വഴിയാണ് പുതിയ അംഗങ്ങളെ ചേർത്തുകൊണ്ടിരുന്നത്. യോഹന്നാൻ മഠാനാൽകിക്കൊണ്ടിരുന്ന മാമോദീസാ കുറാൻ സന്യാസ സമൂഹത്തിലെ ഒരു കർമ്മമായിരുന്നുവെന്നാണ് പണ്ഡിതാഭിപ്രായം. 1 കൊരി. 10 : 1-2ൽ എല്ലാ യഹൂദന്മാരും മാമോദീസാ മുങ്ങിയതായി വി. പൗലോസ് ശ്ലീഹാ പറയുന്നത് രൂപാലങ്കാരമായി സ്വീകരിച്ചാൽ മതിയെന്നാണ് പണ്ഡിതന്മാർ പറയുന്നത്. യോഹന്നാൻ മഠാനാ യഹൂദന്മാർക്കാണ് മാമോദീസാ നൽകിയിരുന്നത്. യഹൂദന്മാർ ഒന്നടങ്കം ചെങ്കടലിൽ മാമോദീസാ മുങ്ങിയവരാണെങ്കിലും അവരുടെ പാപം മൂലം അവർ വീണ്ടും ലൗകികരായതുകൊണ്ട് അവരെ വീണ്ടും ചെങ്കടലിൽകൂടി കടത്തിയെടുക്കുന്നതാണ് യോഹന്നാന്റെ മാനസാന്തര സ്നാനത്തിന്റെ അർത്ഥമെന്നും വാദിക്കുന്നവരുണ്ട്.

ചേലാകർമ്മം എന്നത് യഹൂദവർഗ്ഗത്തിൽ ജനിച്ചവനെ എല്ലാ ആൺകുട്ടികൾക്കും ജനനത്തിനു ശേഷം എട്ടാം ദിവസം നൽകിയെന്നാണ്. ആൺകുട്ടികൾക്ക് ചേലാകർമ്മവും പെൺകുട്ടികൾക്ക് സ്നാനവും നൽകിയിരുന്നതായി ചില പണ്ഡിതന്മാർ അഭിപ്രായപ്പെടുന്നുണ്ട്. യഹൂദമതത്തിൽ കുട്ടികളോടു കാണിച്ച അതേ രീതിയിൽ ക്രിസ്തീയ സഭയിലും ശിശുവാതിരിക്കുമ്പോൾ തന്നെ മാമോദീസാ നൽകുന്നതു സംബന്ധിച്ചുണ്ടായതാകാമെന്ന് കരുതുന്നു. ക്രിസ്തീയ സഭയിൽ കർത്താവിന്റെ പ്രത്യേക നിർദ്ദേശപ്രകാരമാണ് മാമോദീസാ നൽകിയിട്ടുള്ളത് (മത്താ. 28 : 19; മാർക്കോ. 16 : 16; യോഹ. 3 : 5).

മാമോദീസായെപ്പറ്റിയുള്ള സഭയുടെ ഉപദേശം :- കഴുകി ശുദ്ധീകരണം, പുതുജീവനിലേക്കുള്ള പ്രവേശനം, ഉയരത്തിൽനിന്നുള്ള വീണ്ടും ജനനം, ക്രിസ്തു ശരീരത്തിലേക്കുള്ള കൂട്ടിച്ചേർക്കപ്പെടൽ, ക്രിസ്തുവിന്റെ രാജ്യത്തിലും പൗരോഹിത്യത്തിലും പ്രവാചകത്വത്തിലും ഉള്ള പങ്കാളിത്തം, പാപമോചനം, വീണ്ടെടുപ്പ്, പരിശുദ്ധാത്മാ നിശ്ചിതം, ദ്രവ്യമില്ലായ്മയുടെ വസ്ത്രധാരണം, പാപത്തിന്റെയും മരണത്തിന്റെയും നിയമത്തിന്റെയും അധീനതയിൽ നിന്നുള്ള സ്വാതന്ത്ര്യപ്രഖ്യാപനം എന്നിങ്ങനെ വിവിധാർത്ഥങ്ങളുള്ള ഒരു മഹാരഹസ്യം.





സുമാൻ വി. മാമോദീസാ. മാമോദീസായിലൂടെ നാം പുതിയ സൃഷ്ടിയായിത്തീരുന്നുവെന്നാണ് ആദിമസഭ പഠിപ്പിച്ചത്. പാപത്തിന്റെയും തിന്മയുടെയും ബന്ധനത്തിൽ നിന്ന് നാം മോചിപ്പിക്കപ്പെട്ട പരിശുദ്ധാത്മാവിന്റെ ശക്തിമൂലം പുതിയ ജ്ഞാനം പ്രാപിച്ച് പ്രകാശിതരായിത്തീരുന്ന അനുഭവമാണ് മാമോദീസായിലുള്ളത്. വി. മാമോദീസായിലൂടെ പ്രകശമക്കളായിത്തീർന്നവർ എന്ന നിലയിലും മറ്റുള്ളവർക്ക് പ്രകാശം പകർന്നു കൊടുക്കേണ്ടവർ എന്ന അർത്ഥത്തിലും 'പ്രകാശിതർ' (The Illuminated) എന്ന് ക്രിസ്ത്യാനികളെ വിളിച്ചിരുന്നു (എബ്രായ. 6 :4). ദൈവരാജ്യത്തിന്റെ മർമ്മങ്ങളെ ഗ്രഹിക്കുവാൻ തക്കവണ്ണം പ്രകാശത്തിലേക്ക് ആനയിക്കപ്പെടുന്ന ശുശ്രൂഷയാണ് വി. മാമോദീസാ.

മാമോദീസായുടെ ഉദ്ദേശ്യം പാപമോചനം മാത്രമല്ല, കർത്താവിന്റെ ആട്ടിൻകൂട്ടത്തിലുൾപ്പെട്ടുകൊണ്ട് അവനു സഹോദരങ്ങളും ജീവന്റെ മുദ്ര പ്രാപിച്ചവരുമായി ദൈവത്തേജസ്സിനെ പ്രതിഫലിപ്പിക്കുകയും അനശ്വരതയുടെ മഹത്വവസ്ത്രം ധരിക്കുകയും ചെയ്യുക എന്നതും മാമോദീസായുടെ ലക്ഷ്യമാണ്. മാമോദീസാ മുങ്ങി ക്രിസ്ത്യാനിയായാകുന്ന ഒരാളിന്റെ ജീവിതം ക്രിസ്തുസദൃശ്യമാണ്. വി. പൗലോസ് ശ്ലീഹായുടെ ഭാഷയിൽ (റോമ. 6 : 4-5). അടിസ്ഥാനപരമായി മാമോദീസാ ക്രിസ്തുവിന്റെ മരണത്തിലും ഉയിർപ്പിലുമുള്ള പങ്കാളിത്തമാണ്. മാമോദീസാ വഴി ഒരാൾ യേശുക്രിസ്തുവിന്റെ രക്ഷാകരമായ മനുഷ്യാവതാര രഹസ്യങ്ങളിലുള്ള സംബന്ധിയായിത്തീരുന്നു.

സഭയാണ് മാമോദീസാ നൽകുന്നത്. സഭയാണ് മാമോദീസാ മുങ്ങി വ്യക്തിയെ സ്വീകരിക്കുന്നതും. മാമോദീസാ ക്രമത്തിലെ ഒരു പാട്ടിൽ സഭയോട് ഇപ്രകാരം ആവശ്യപ്പെടുന്നുണ്ട്. "സ്നാന ജലത്തിൽനിന്നും പരിശുദ്ധാത്മാവിനാൽ ജനിച്ച ഈ ഓമന കുഞ്ഞാടിനെ പരിശുദ്ധ സഭയെ നീ സ്വീകരിക്കുക". മറുപടിയായി സഭ പറയുന്നു "ത്രിത്വത്തിന്റെ വിശുദ്ധ നാമത്തിൽ ജലത്തിൽ നിന്നു ജനിച്ചവനായ പുതിയ കുഞ്ഞാടേ, സ്നാനത്തിന്റെ പുത്രാ വരിക, നിന്നെ ഞാൻ സ്വാഗതം ചെയ്യുന്നു". മാമോദീസായെ വ്യക്തിപരമായ ഒരു കൂദാശയായി കണക്കാക്കരുത്. ഓരോ വ്യക്തിക്കും ഒറ്റയ്ക്കൊറ്റയ്ക്കാണ് സ്നാനം നൽകുന്നതെങ്കിലും ക്രിസ്തീയ സമൂഹത്തിന്റെ ആഴമായ പങ്കാളിത്തം ആരംഭം മുതലേ ഉണ്ട്. വി. ത്രിത്വനാമത്തിൽ മുദ്രയിടപ്പെട്ടുകൊണ്ട് മാമോദീസാ സ്വീകരിക്കുന്ന വ്യക്തി സ്വർഗ്ഗവും ഭൂമിയും ഉൾക്കൊള്ളുന്ന ഒരു പുതിയ സമൂഹത്തിലെ അംഗമായി മാറുകയാണ് ചെയ്യുന്നത്.

വിശ്വാസമില്ലാതെ മാമോദീസായില്ല. എന്നാൽ മുങ്ങുന്നയാളുടെ വിശ്വാസം കൊണ്ടു മാത്രം മാമോദീസ സാധ്യമല്ല. മൂക്കുന്ന സഭയിലെ വിശ്വാസമാണ് ഏറ്റവും അത്യാവശ്യം. എല്ലാം കുഞ്ഞുങ്ങളെയും മാമോദീസാ മൂക്കണമെന്ന് സഭ പഠിപ്പിക്കുന്നില്ല. വിശ്വാസികളുടെ കുഞ്ഞുങ്ങൾക്കാണ് പൊതുവേ സഭ ശൈശവ മാമോദീസാ നൽകുന്നത്. അങ്ങനെ മാമോദീസാ മുങ്ങുന്ന കുഞ്ഞുങ്ങൾ വളർന്നു വരുമ്പോൾ അവർക്ക് വിശ്വാസമില്ലെങ്കിൽ ശൈശവത്തിൽ മുങ്ങിയ മാമോദീസാ കൊണ്ടുമാത്രം അവർ രക്ഷിക്കപ്പെട്ടുകൊള്ളുമെന്ന് സഭ പഠിപ്പിക്കുന്നുമില്ല.

ശിശുക്കളെ മാമോദീസാ മൂക്കുന്നത് സഭയിൽ ദൈവം നൽകിയിട്ടുള്ള എല്ലാ കൃപാമാർഗ്ഗങ്ങളിലും ഭാഗഭാക്കാകുന്നതിന്റെ നാനിയും പ്രവേശനവുമായിട്ടാണ്. അങ്ങനെ പ്രവേശിച്ച് സകല കരുണയും കൃപയും ആസ്വദിച്ചിട്ടും അവിശ്വാസത്തിലേക്കു ഒരാൾ പോവുകയാണെങ്കിൽ അയാൾക്ക് ഒരു സാധാരണ അവിശ്വാസിയേക്കാൾ കൂടുതൽ കുറ്റമുണ്ടെന്നു തന്നെയാണ് സഭ പഠിപ്പിക്കുന്നത് (എബ്രായ. 19 : 26-30).

മാമോദീസായ്ക്കുശേഷം വിശ്വാസത്തിലും സഭാ ജീവിതത്തിലും സൂക്യത പരിശീലനത്തിലും കൂടിയാണ് പൂർണ്ണതയിലേക്കു വളരുന്നത്. വിശ്വാസികളുടെ മക്കളായവരുടെ വളർച്ച മാമോദീസാ വഴി ക്രിസ്തു ശരീരമായ സഭയോട് കൂട്ടിച്ചേർക്കുന്നതു വഴിയാണ് സാധ്യമാകുന്നത്. ഈ വളർച്ചയിൽ നിന്ന് ശിശുക്കളെ വലിക്കുന്നത് കർത്താവിന്റെയും ശ്ലീഹന്മാരുടെയും ഉപദേശത്തിന് കടകവിരുദ്ധമാണ്.

അതുകൊണ്ട് ശിശുസ്നാനം വേണ്ടോ എന്നു പറയുന്ന വേദവിപരീതികളുടെ വലയിൽ ക്രൈസ്തവരാരും വീഴാതിരിക്കാൻ പ്രത്യേക ശ്രദ്ധ ചെലുത്തണം. ക്രൈസ്തവ സഭയിൽ വിശ്വാസികളായ മാതാപിതാക്കൾ സമർപ്പിക്കുന്ന ശിശുക്കൾക്കും വിശ്വാസം ഏറ്റു പറഞ്ഞു സ്വയം സമർപ്പിക്കുന്ന മുതിർന്നവർക്കും നൽകുന്നുണ്ട് എന്നതാണ് സത്യവിശ്വാസ പാരമ്പര്യം. (ശിശുസ്നാനത്തെക്കുറിച്ച് ഈ പംക്തിയിൽ തന്നെ നേരത്തെ വന്നിട്ടുള്ളതാകയാൽ ഇവിടെ ഇനിയും ആവർത്തിക്കുന്നില്ല.) ആദിമ സഭയിൽ നിലനിന്നിരുന്ന പതിവ് ഇപ്രകാരമായിരുന്നു:-

1. പുറജാതികളിൽ നിന്ന് ക്രിസ്തുവിൽ വിശ്വസിച്ച സഭയിൽ ചേരുന്നവർക്ക് ആദിമകാലങ്ങളിൽ ഉടനെ മാമോദീസാ നൽകിയിരുന്നു. എന്നാൽ കാലക്രമേണ അത് ഓന്നോ രണ്ടോ വർഷത്തെ അധ്യയനവും സൂക്യതപരിശീലനവും നൽകിയശേഷം മാത്രം നൽകുന്ന പതിവാക്കി.



2. വിശ്വാസികളായ മാതാപിതാക്കൾ സമർപ്പിക്കുന്ന ശിശുക്കൾക്ക് ഉടനെ മാമോദീസാ നൽകിയിരുന്നു. പിൽക്കാലത്ത് കുസ്തന്തിനോസ് രാജാവ് മരണത്തിന് തൊട്ടുമുമ്പ് മാമോദീസാ ഏറ്റതിനെ പിൻപറ്റിക്കൊണ്ട് ചിലരൊക്കെ പാപമോചനത്തിനുവേണ്ടി മാമോദീസാ മുതിർന്നതിനുശേഷം നൽകി. അങ്ങനെ ശിശുക്കളുടെ സ്നാനവും മുതിർന്നവരുടെ സ്നാനവും സഭയിൽ നിലനിന്നു.

3. ആദ്യകാലങ്ങളിൽ പ്രത്യേക സമയങ്ങൾ നിർദ്ദേശിച്ചിരുന്നില്ലെങ്കിലും പിൽക്കാലങ്ങളിൽ എല്ലാവരുടെയും സ്നാനം ആണ്ടിലൊരിക്കൽ കർത്താവിന്റെ മാമോദീസാ പെരുന്നാളിനോടോ ഉയിർപ്പു പെരുന്നാളിനോടോ അനുബന്ധിച്ച് ഒരു മിച്ചു നടത്തുക പതിവായി.

4. ആദ്യകാലത്തുണ്ടായ നിയമപ്രകാരം മാമോദീസാ മുങ്ങുന്നത് ഒഴുകുന്ന വെള്ളത്തിലും അതു സാധ്യമായില്ലെങ്കിൽ കെട്ടിക്കിടക്കുന്ന വെള്ളത്തിലും വെള്ളമുള്ള കുളത്തിലും പിന്നീട് പള്ളികളുണ്ടായപ്പോൾ പള്ളിക്കു മുൻവശത്ത് മാമോദീസായ്ക്കു വേണ്ടി പ്രത്യേകം കെട്ടിയുണ്ടാക്കിയിട്ടുള്ള കല്പടവുകളിലും പള്ളിക്കകത്തുള്ള മാമോദീസാ തൊട്ടിയിലുമായിരുന്നു. (തുടരും) ■

യോർദ്ദാൻ നാദം

ചെങ്ങന്നൂർ :- യോർദ്ദാൻപുരം മാർ ഗ്രീഗോറിയോസ് ഇടവകയുടെ ബുള്ളറ്റിൻ 'യോർദ്ദാൻ നാദം' ജൂലൈ മാസം 8-ാം തീയതി, സഭാ മാനേജിംഗ് കമ്മിറ്റി മെമ്പറായ ശ്രീ. സണ്ണി പുഞ്ചമണ്ണിൽ നിർവ്വഹിച്ചു. ചെങ്ങന്നൂർ ഭദ്രാസന ബാലസമാജം സെക്രട്ടറി ശ്രീമതി സുജ റോയി ആശംസ അറിയിച്ചു. ഇടവക വികാരി ഫാ. സ്റ്റീഫൻ വർഗ്ഗീസ് നന്ദി രേഖപ്പെടുത്തി.

ചിക്കുൻ ഗുനിയ - പ്രതിരോധ മരുന്ന് തയ്യാറാക്കുന്നവിധം

30 തുള്ളിയില, 50 ഗ്രാം ചുക്ക്, 5 ഗ്രാം അയമോദകം, 25 ഗ്രാം സുദർശനം പൊടി (SD ഫാർമസി, നാഗാർജ്ജ, ഔഷധി etc) 200 ഗ്രാം ശർക്കര ഉണ്ടെങ്കിൽ ഒരു ലിറ്റർ വെള്ളത്തിൽ തിളപ്പിച്ച് അര ലിറ്ററായി വറ്റിച്ചെടുത്ത് ദിവസം രണ്ടു നേരം വീതം ആറു ദിവസം കഴിക്കുക. ഒരു നേരം 60 ml.

യുവജന റാലിയും മതസൗഹാർദ്ദ സമ്മേളനവും

ചെങ്ങന്നൂർ ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ 2007 സെപ്റ്റംബർ 2-ാം തീയതി സ്നേഹസന്ദേശ ഇരുചക്രവാഹന റാലി നടത്തപ്പെടുന്നു. പുത്തൻകാവ് സെന്റ് മേരീസ് കത്തീഡ്രലിൽ നിന്ന് ആരംഭിക്കുന്ന റാലി ചെങ്ങന്നൂർ M. L. A. ശ്രീ. പി. സി. വിഷ്ണുനാഥ് ഫ്ലാഗ് ഓഫ് ചെയ്യുന്നു. റാലി കൂരമ്പാല സെന്റ് തോമസ് പള്ളിയിൽ സമാപിക്കുന്നു. തുടർന്ന് ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് മെത്രാപ്പോലീത്താ അദ്ധ്യക്ഷത വഹിക്കുന്ന മതസൗഹാർദ്ദ സമ്മേളനം ബഹു. കേരളാ ഗതാഗതവകുപ്പു മന്ത്രി ശ്രീ. മാത്യു റ്റി. തോമസ് ഉദ്ഘാടനം ചെയ്യുന്നു. ഓർത്തഡോക്സ് തിയോളജിക്കൽ സെമിനാരി പ്രിൻസിപ്പൽ ഫാ. ഡോ. കെ. എം. ജോർജ്ജ് മുഖ്യപ്രഭാഷണം നടത്തും. വിവിധ മതസാംസ്കാരിക നേതാക്കന്മാർ പ്രസംഗിക്കും.

ഭാരതത്തിന്റെ പ്രഥമ വനിതയ്ക്ക്



ബഥേൽ പത്രികയുടെ ആശംസകൾ





യേശു ക്രിസ്തുവിന്റെ മനുഷാസ്ത്രപരമായ സമീപനം

മനുഷാസസ്ത്രത്തിനു തുല്യമായ ഇംഗ്ലീഷ് പദം Psychology യ്ക്ക് ഗ്രീക്കിൽ psyche and logos അർത്ഥം ആത്മാവ്, മനസ്സ് എന്നാണ്. മനസ്സ് എന്ന പ്രതിഭാസത്തെപ്പറ്റിയുള്ള ശാസ്ത്രീയമായ പഠനം. മനുഷ്യന്റെ ബോധാവസ്ഥയെ കുറിച്ചുമാത്രമല്ല മനുഷ്യന്റെയും ജീവജാലങ്ങളുടെയും പെരുമാറ്റ രീതിയെക്കുറിച്ചുള്ള പഠനമാണ് മനുഷാസ്ത്രം. അതായത് മനുഷ്യന്റെ ബാഹ്യവും ആന്തരികവുംമായ പെരുമാറ്റരീതിയെക്കുറിച്ചുള്ള പഠനമാണ് മനുഷാസ്ത്രം.

Seward Hiltner മനുഷാസ്ത്രത്തെ കുറിച്ചു നൽകിയിരിക്കുന്ന നിർവ്വചനം “Help the person to help himself” “സ്വയം സഹായിക്കുന്നതിന് അവനെ സഹായിക്കുക” എന്നാണ്. കണ്ണാടിയിൽ നോക്കുമ്പോൾ നമുക്ക് ആവശ്യമായ മാറ്റങ്ങൾ വരുത്താൻ അതുപകരിയ്ക്കുന്ന പ്രകാരം മാനസ്സിക സംഘർഷത്തിനടിമയായിരിക്കുന്നവർ തങ്ങളിൽ അന്തർലീനമായിരിക്കുന്ന കഴിവുകളെയും സാധ്യതകളെയും കുറിച്ച് അവബോധം നഷ്ടപ്പെടുമ്പോൾ അതു നേടിയെടുക്കാൻ കൗൺസലിംഗിൽ കൂടി സാധിയ്ക്കുന്നു. അതായത് സ്വയാവബോധം ഉണ്ടാക്കിയെടുത്ത് തങ്ങളിൽ തന്നെയുള്ള കഴിവുകളെ പ്രശ്നപരിഹാരത്തിനായി ഉപയോഗിയ്ക്കുവാൻ സ്വയമായി സഹായിയ്ക്കുന്നതാണ് കൗൺസലിംഗ്.

പാസ്റ്ററൽ കൗൺസലിംഗ് :- മനുഷാസ്ത്രത്തിന്റെ സിദ്ധാന്തങ്ങളിൽപെടുത്തിയുള്ള സർക്കുലർ സമീപനമല്ല ക്രിസ്തീയ കാഴ്ചപ്പാടിൽ കൗൺസലിംഗിനുള്ളത്. ആധുനിക മനുഷാസ്ത്രത്തിന്റെ പിതാവായ സിഗ്മാൻ ഫ്രോയിഡ് പറയുന്നത് അടിച്ചമർത്തിയതും വിസ്മൃതിയിലായിപ്പോയതുമായ വൈകാരിക അനുഭവങ്ങളുടെ ഇരിപ്പിടമാകുന്ന അബോധമനസ്സ് മനുഷ്യന്റെ ബോധമനസ്സിനേക്കാൾ പെരുമാറ്റത്തെ നിയന്ത്രിക്കുന്നു എന്നാണ്. ഈ വൈകാരിക അനുഭവങ്ങൾ അബോധമനസ്സിൽ സൂക്ഷിക്കുന്നതോറും ആ മനുഷ്യന് അത് മാനസ്സിക സംഘർഷം കൂടുവാൻ കാരണമാകും. അതുകൊണ്ട് അദ്ദേഹം സമർപ്പിക്കുന്നത് “കുബസാരമില്ലാത്ത സഭാവിഭാഗങ്ങളിലാണ് മാനസ്സിക

സംഘർഷം കൂടുതൽ എന്നാണ്”. നവീകരണ സഭകൾ വികസിപ്പിച്ചെടുത്തതാണ് പാസ്റ്ററൽ കൗൺസലിംഗ്. കുബസാരിയ്ക്കാത്ത വ്യക്തിക്ക് അബോധമനസ്സിൽ കെട്ടിക്കിടക്കുന്നത് പുറത്തു കൊണ്ടുവരാൻ കൗൺസലിംഗ് ഒരു പരിധിവരെ സഹായിക്കുന്നു. കുബസാരത്തിനു പകരമല്ല കൗൺസലിംഗ് ക്രിസ്തീയ വിശ്വാസത്തിൽ ഊന്നൽ നൽകിക്കൊണ്ട് വിശ്വാസികളെ ആശ്വസിപ്പിയ്ക്കാൻ വൈദിക പരിശീലനത്തോടൊപ്പം ചേർത്തുവരുന്നതാണ് പാസ്റ്ററൽ കൗൺസലിംഗ്.

യേശുക്രിസ്തു നൽകുന്ന കൗൺസലിംഗ് മാതൃക :- യേശുവിന്റെ പരസ്യ ശുശ്രൂഷയിൽ കൗൺസലിംഗിലേക്ക് വെളിച്ചം വീശുന്ന പല ഉൾക്കാഴ്ചകളും നൽകിയിട്ടുണ്ട്. അത് മറ്റുള്ളവരുമായ ഇടപെടലുകളിൽ നമുക്ക് ധാരാളമായി കാണാം. മനുഷ്യന്റെ ശാരീരിക പ്രശ്നങ്ങൾക്ക് പരിഹാരം Surgeryയിൽ കൂടി ലഭിയ്ക്കുന്നു. എന്നാൽ സർജറിയിൽ കൂടി കൈകാര്യം ചെയ്യുന്നതിലേക്കാൾ ആവശ്യമായിരിക്കുന്നതും പ്രാധാന്യമുള്ളതുമാണ് കൗൺസലിംഗിൽ കൂടി ലഭിയ്ക്കുന്നത്.

യേശുക്രിസ്തു ഉത്തമനായ ഒരു കൗൺസലർ ആയിരുന്നു. യെശയ്യാവ് 9 : 6-ൽ “അവൻ അതത്ഭുത മന്ത്രി, വീരനാം ദൈവം, നിത്യപാതിവ്രത, സമാധാനപ്രഭു എന്ന് വിളിയ്ക്കപ്പെടും”. വിസ്മയവാഹകനായ ഒരു ഉപദേഷ്ടാവ് wonderful counsellor, miracle worker, healer, eschortist, preader എന്നീ നിലകളിൽ യേശുവിനെ കാണുമ്പോൾ യേശുവിൽ ജ്ഞാനത്തിന്റെയും വിവേകത്തിന്റെയും ആത്മാവും ആലോചനയുടെയും ബലത്തിന്റെയും ആത്മാവും, പരിജ്ഞാനത്തിന്റെയും യഹോവ ഭക്തിയുടെയും ആത്മാവും അധിവസിക്കുന്നു (Isaiah 11:2).

1. വ്യക്തിയ്ക്ക് പ്രാധാന്യം നൽകുന്ന മാതൃക (He was interested in Individual) :-

യേശുക്രിസ്തു പരത്തി പ്രസംഗിയ്ക്കുകയല്ലായിരുന്നു. പ്രസംഗത്തെക്കാൾ അധികം വ്യക്തികളിൽ താല്പര്യമുള്ളവനായിരുന്നു. ഇന്ന് വ്യക്തിയ്ക്കല്ല പ്രാധാന്യം. വ്യക്തിയെക്കുറിച്ചുള്ള കരു





തൽ ആണ് അത്യാവശ്യം. ഈ കരുതൽ ഉണ്ടായിരുന്നതുകൊണ്ടാണ് തേനുള്ള പൂവുകൾ തേടി വണ്ടുകൾ ചുറ്റിപറക്കുന്നതുപോലെ യേശുവിന്റെ പിന്നാലെ ജനം കൂടിയത്. യേശുവിന് സ്വസ്ഥമായിരിക്കുവാൻ പോലും കഴിയാത്തവണ്ണം വ്യക്തികളുടെ തിരക്കുണ്ടായത് പക്ഷപാതക്കാരനുമായി കടന്നുവരുന്ന ആളുകൾക്ക് യേശുവിന്റെ സമീപത്തിൽ അവനെ കൊണ്ടെത്തിക്കാൻ കഴിയാത്തതിരക്കു നുഭവപ്പെടുന്നതും കഠിനാധ്വാനം ചെയ്യേണ്ടി വന്നതും യേശുവിന് ഓരോ വ്യക്തിയെയും കുറിച്ചുള്ള വലിയ താല്പര്യം കൊണ്ടാണ്. പുരുഷാരം കാരണം സാധിച്ചില്ല എന്നു പറയുന്നത് അതുകൊണ്ടാണ്. 'ഇന്ന് ആൾപ്പെരുപ്പം ഉണ്ട് എന്തിനും'.

രക്തസ്രാവക്കാരി സ്ത്രീ യേശുവിന്റെ വസ്ത്രം തൊടുന്നു. യേശു അവളെ അധികമായി അംഗീകരിയ്ക്കുകയും അവൾക്ക് ആത്മവിശ്വാസം വർദ്ധിപ്പിച്ചു കൊടുക്കുകയും ചെയ്യുന്നു. നിന്റെ വിശ്വാസം വലിയത് എന്ന് പറയുവാൻ തക്കവണ്ണം അവളെ ശുക്തീകരിയ്ക്കുന്നു. വഴക്കു പറയും എന്ന് ഭയന്ന് വിറച്ചു നിന്ന അവളുടെ ആത്മവിശ്വാസം വർദ്ധിപ്പിയ്ക്കുന്ന മറുപടി യേശുവിൽ നിന്നു ലഭിയ്ക്കുമ്പോൾ വ്യക്തികളെക്കുറിച്ചുള്ള യേശുവിന്റെ കരുതൽ നമുക്ക് മനസ്സിലാക്കാം.

സക്കായി എന്ന കഥാപാത്രം സമ്പത്താണ്, എങ്കിലും സമൂഹത്തിൽ ഭ്രഷ്ടനായിരുന്നു. അവന് യേശുവിനെ കാണുക എന്ന ഉദ്ദേശം മാത്രമായിരുന്നില്ല. അവന് സമൂഹത്തിൽ നഷ്ടപ്പെട്ട സ്ഥാനം ലഭിയ്ക്കാൻ യേശു ഉപകരിച്ചു എന്ന ചിന്തയും ഉണ്ടായിരുന്നുമുതലായും. സമൂഹത്തിൽ അവഗണിയ്ക്കപ്പെട്ടിരുന്ന ധനികൻ എങ്കിലും ചുങ്കക്കാരനായ (tax collector) വ്യക്തിയ്ക്ക് അവന്റെ മനസ്സിന്റെ താളപ്പിഴ മാറ്റിയിട്ട് സ്വസ്ഥത നൽകുന്നു. സ്വസ്ഥത ലഭിയ്ക്കണമെങ്കിൽ മനസ്സാക്ഷി കുറ്റപ്പെടുത്തുന്ന കാര്യം ഏറ്റുപറയണം. Each person is an individual and each individual has his own uniqueness. അവനവനിൽ തന്നെയുള്ള വ്യക്തിത്വത്തെ യേശുവിന്റെ സാന്നിധ്യത്താൽ മനസ്സിലാക്കുവാൻ സാധിയ്ക്കും. മറ്റുള്ളവരുടെ വികാര വിചാരങ്ങളുമായി പൂർണ്ണമായി താദാത്മ്യപ്പെടുവാൻ യേശുവിന് സാധിച്ചിരുന്നു. മനുഷ്യനോടു മുഴുവൻ താദാത്മ്യം പ്രാപിച്ചവനായിരുന്നു യേശു. ഈ ഒരു അവസ്ഥ യഥാർത്ഥ കൗൺസിലിംഗിൽ കൂടി സാധിയ്ക്കുന്നു. പാസ്റ്ററൽ കൗൺസിലിൽ ഇതു ലഭിയ്ക്കുന്നു. യേശുവിന്റെ മാതൃക അവഗണിയ്ക്ക

പ്പെടുന്നതായി സമൂഹം കരുതുന്നവരെ അംഗീകരിയ്ക്കൽ ആയിരുന്നു.

2. യേശു മറ്റുള്ളവരെ ബഹുമാനിച്ചിരുന്നു :-

യേശുക്രിസ്തു ബഹുമാനത്തിൽ നില നിൽക്കേണ്ടവനും സഭാ ബഹുമാനത്തിനു യോഗ്യനുമായിരുന്നു. ആരെയും അപമാനിയ്ക്കാൻ യേശു ശ്രമിച്ചിട്ടില്ല. "ഈ ചെറിയവരിൽ ഒരുത്തനെ തുച്ഛീകരിക്കാതിരിപ്പാൻ സൂക്ഷിച്ചുകൊൾവിൻ" മത്താ. 18 : 10. അതുകൊണ്ടാണ് യേശു താണിറങ്ങി ഭൂമിയിലേക്ക് വന്നത്. സ്വർഗ്ഗ സിംഹാസനത്തിൽ ഇരിയ്ക്കാതെ പാദപീഠമായ ഭൂമിയിൽ വന്ന് മനുഷ്യസമൂഹത്തോടുകൂടി സഹവസിച്ചതും പെരുമാറിയതും.

ശിശുക്കളെ എന്റെ അടുക്കൽ വരുവാൻ വിടുവീൻ അവരെ തടയരുത് സ്വർഗ്ഗരാജ്യം ഇങ്ങനെയുള്ളവർക്ക് എന്നു പറയുമ്പോൾ യേശുക്രിസ്തു ശിശുക്കളെപ്പോലും അവഗണിയ്ക്കാതെ ബഹുമാനപൂർവ്വം കരുതിയിരുന്നു എന്നുകാണാം. ശിശുസഹജമായവ അവഗണിച്ചുകളയാൻ ആഹ്വാനം നൽകുകയും ശിശുക്കളെ പോലെ കളങ്കമില്ലാത്തവരായും ചെയ്യുവാൻ പഠിപ്പിയ്ക്കുമ്പോൾ സമൂഹത്തിൽ ഏറ്റം ചെറിയവനെപ്പോലും ബഹുമാനിക്കേണ്ടതാവശ്യം എന്ന് പഠിപ്പിയ്ക്കുന്നു. മറ്റുള്ളവർ തന്നെക്കാൾ ശ്രേഷ്ഠൻ എന്ന് എണ്ണിക്കൊള്ളുവാൻ പറയുമ്പോഴും ബഹുമാനിയ്ക്കാനുള്ള ആഹ്വാനം കാണാം. ചുങ്കക്കാരെയും വേശ്യമാരെയും പാപികളെയും കുഷ്ഠരോഗികളെയും നാനവ്യാധിക്കാരെയും അവഗണിയ്ക്കാതെ അവരിലുള്ള വ്യക്തിത്വങ്ങളെ ആദരിയ്ക്കുകയും ബഹുമാനിയ്ക്കുകയും ചെയ്യുന്ന യേശുക്രിസ്തു. സമൂഹം പരിത്യജിച്ചവരെ യേശു കൈവിടുന്നില്ല. കുഷ്ഠരോഗിയോട് എനിക്ക് മനസ്സുണ്ട് ശുദ്ധനാവുക എന്നു പറയുമ്പോൾ അന്നത്തെ സമൂഹത്തിന്റെ അവഗണനാമനോഭാവത്തെ യേശു പൂർണ്ണമായി മാറ്റിയെടുക്കുവാൻ ശ്രമിക്കുന്നു. മനുഷ്യ വ്യക്തിയിൽ ഉൾക്കൊണ്ടിരിയ്ക്കുന്ന ദൈവസദൃശ്യത്തെയും ഓരോ മനുഷ്യനിലുമുള്ള വ്യക്തിത്വത്തെയും യേശുക്രിസ്തു ബഹുമാനിയ്ക്കുകയും ചെയ്യുന്നു. ഒരു മാതൃകാ കൗൺസിലർ എന്ന നിലയിൽ യേശു മറ്റുള്ളവരെ ബഹുമാനിച്ചിരുന്നു.

3. ജനങ്ങളിൽ ശുഭാപ്തി വിശ്വാസമുള്ള യേശു ക്രിസ്തു :-

യേശുക്രിസ്തു ജനങ്ങളെ വിശ്വസിക്കുകയും ജനങ്ങൾ യേശുക്രിസ്തുവിൽ വിശ്വസിക്കുകയും ചെയ്തിരുന്നു. തിന്മയ്ക്ക് അടിപ്പെട്ടവരും നന്മയിൽ





വളരും എന്ന് യേശു വിശ്വസിച്ചിരുന്നു. He has full faith in people. ഉല്പത്തി 8 : 21 “യഹോവ സൗരഭ്യവാസന മണത്തപ്പോൾ തന്റെ ഹൃദയത്തിൽ അരുളിച്ചെയ്തത്. ഞാൻ മനുഷ്യന്റെ നിമിത്തം ഇനി ഭൂമിയെ ശപിയിക്കുകയില്ല. മനുഷ്യന്റെ മനോനിരുപണം ബാല്യം മുതൽ ദോഷമുള്ളതാകുന്നു”. മനുഷ്യന്റെ മനസ്സിൽ ദോഷത്തിന്റേതായ കണികകൾ ഉണ്ട് എങ്കിലും എപ്പോഴും ദോഷനിരുപണങ്ങളാൽ നിലനിൽക്കുന്നവനല്ല മനുഷ്യൻ എന്ന് ദൈവം കണ്ടുകൊണ്ടാണ് ഇപ്രകാരം പറയുന്നത്. ദൈവജനത്തെക്കുറിച്ചുള്ള ഒരു ശുഭാപ്തിവിശ്വാസം യേശുക്രിസ്തുവിലും നമുക്ക് കാണാൻ കഴിയും. തെറ്റു ചെയ്യുന്നവനെ രൂപാന്തരത്തിന്റെ അവസ്ഥയിലാക്കി തീർക്കാം എന്ന വലിയ ഒരു പ്രതീക്ഷ യേശുക്രി

സ്തുവിലുണ്ട്.

യേശു തന്നോടുകൂടെ പ്രവർത്തിയ്ക്കാനും പെരുമാറുവാനും സുവിശേഷീകരണത്തിനും തിരഞ്ഞെടുക്കുന്ന ശിഷ്യന്മാർ പലവിധത്തിലുള്ളവർ. യോഹന്നാൻ, യാക്കോബ് മക്കൾ എന്ന അർത്ഥത്തിൽ എബ്രായഭാഷയിലെ ബോവനെർഗ്ഗസ് അതിനർത്ഥം തീവ്രവാദികൾ. പത്രോസിനെ സംബന്ധിച്ചിടത്തോളം ഓരോ സമയത്തും ഓരോന്നു ചിന്തിയ്ക്കുകയും പറയുകയും അതനുസരിച്ച് പ്രവർത്തിയ്ക്കുകയും പെരുമാറുകയും ചെയ്യുന്നവർ. യേശുവിനെ പലപ്പോഴും ഉപദേശിയ്ക്കുകയും വലിയവർ എന്ന് സ്വയം ചിന്തിയ്ക്കുകയും ചെയ്യുന്നവർ. ചുങ്കക്കാരൻ, എരിവുകാരൻ, മീൻപിടുത്തക്കാർ തുടങ്ങി പലരെ തിരഞ്ഞെടുക്കുമ്പോഴും ഇവരുടെയെല്ലാം വ്യക്തിത്വങ്ങളെ ആദരിച്ചുകൊണ്ടും ഓരോരുത്തരിലും ശുഭാപ്തിവിശ്വാസവും ഓരോരുത്തരുടെയും അവസ്ഥയിൽ നിന്ന് Redeem ചെയ്യാം എന്ന തോന്നലും യേശുവിലുണ്ട്. അപ്രകാരം ഓരോ ശിഷ്യനെയും മാറ്റി എടുക്കുകയും ചെയ്യുന്നുണ്ട്. പലപ്പോഴും മനുഷ്യൻ അനുകൂലസാഹചര്യവും പ്രോത്സാഹനവും ലഭിയ്ക്കാതിരിക്കുമ്പോഴാണ് ഒരാൾ തെറ്റുകാരനാകുന്നത്. മനുഷ്യന്റെ സാഹചര്യം തെറ്റിലേക്ക് കൊണ്ടുപോകും. എന്നാൽ അവന്റെ വ്യക്തിത്വം മനസ്സിലാക്കി നന്മയുടേതായ insight (ഉൾക്കാഴ്ച) യേശു നൽകുന്നു. യേശു മറ്റ് വ്യക്തിത്വങ്ങൾക്ക് നൽകിയ ഉൾക്കാഴ്ചയും ശുഭാപ്തിവിശ്വാസവും ഓരോ കൗൺസിലറന്മാരും തങ്ങൾക്കു ലഭിയ്ക്കുന്ന client ന് നൽകണം. Faith in God and faith in people എന്നു പറയും. നന്മ കാണുവാനും നന്മ കാണിച്ചുകൊടുക്കുവാനും കഴിയണം. ■

(തുടരും)



ചെങ്ങന്നൂർ ഭദ്രാസനം M.G.O.C.S.M പ്രവർത്തനോത്ഘാടനവും അഖില മലങ്കര ക്വിസ് മത്സരവും റവ. ഫാ. വിമൽ മാമ്മൻ ചെറിയാൻ ഉദ്ഘാടനം ചെയ്തു. ചെങ്ങന്നൂർ ഭദ്രാസന M.G.O.C.S.M വൈസ് പ്രസിഡന്റ് റവ. ഫാ. വിൽസൺ ശങ്കരത്തിൽ അദ്ധ്യക്ഷത വഹിച്ച സമ്മേളനത്തിൽ ശ്രീ. പി. എം. ശമുവേൽ, ശ്രീ. പി. എസ്. വർഗ്ഗീസ്, ശ്രീ. ജോൺ വി. ചാക്കോ തുടങ്ങിയവർ പ്രസംഗിച്ചു.

അഖിലമലങ്കര ക്വിസ് മത്സരത്തിൽ 1-ാം സ്ഥാനം കൊടുമൺ സെന്റ് ബഹാനാൻസ് ടീമും 2-ാം സ്ഥാനം ഇടനാട് സെന്റ് മേരീസ് ടീമും കരസ്ഥമാക്കി. ഡിസ്ട്രിക്ട് ഓർഗനൈസർമാരായ വിവേക്, ജാൾസൺ, ജോൺ വി, ചിൽസ്, ജിയോ തുടങ്ങിയവർ നേതൃത്വം നൽകി.

**ബഥേൽ അരമനയുടെ
പോസ്റ്റ് ബോക്സ് നമ്പർ
PB: No. 38**

രണ്ടാം റാങ്ക് നേടി



ബുധനൂർ : മലങ്കര ഓർത്തഡോക്സ് സിറിയൻ സഭാ സഭേന്ദുക്കൾ അസ്സോസിയേഷൻ അഖില മലങ്കര അടിസ്ഥാനത്തിൽ നടത്തിയ സഹപാഠ്യ മത്സരത്തിൽ 7-ാം ക്ലാസ്സിൽ രണ്ടാം റാങ്ക് കരസ്ഥമാക്കിയ ചിനു ആലീസ് വിൽസൺ.

ബുധനൂർ സെന്റ് ഏലിയാസ് ഓർത്തഡോക്സ് ഇടവക അംഗവും ബുധനൂർ നന്യാട്ട് വിൽസൺ ജേക്കബിന്റെയും ഷൈലാ വിൽസന്റെയും മകളുമാണ്.





യുവാക്കൾ ദൈവത്തെ കണ്ടെത്തണം

ആഗസ്റ്റ് അവസാനവാരം യുവജനവാരം ആഘോഷിക്കുവാൻ കർമ്മനിരതരായി ഇറങ്ങിയ യുവജനങ്ങൾ ദൈവത്തെ കണ്ടെത്തുവാനും മറ്റുള്ളവർക്ക് കാണിച്ചുകൊടുക്കുവാനും പ്രത്യേക ശില്പശാലകൾ ക്രമീകരിക്കേണ്ടത് ഇന്നത്തെ സമൂഹത്തിൽ അത്യാവശ്യമാണെന്ന് എനിക്ക് തോന്നുന്നു.

ഹൈസ്കൂളിൽ പഠിക്കുമ്പോൾ ഹിന്ദി പാഠാവലിയിൽ കബീർദാസിന്റെ പദ്യശകലങ്ങൾ പഠിച്ചത് ഓർമ്മയിൽ നിന്നു മായാതെ നിൽക്കുന്നു. അതിൽ പ്രസക്തമായ ചില വരികളുടെ ആശയം വളരെ അർത്ഥവത്തും കൂടുതൽ ചിന്തിപ്പിക്കുന്നതുമാണ്.

കസ്തൂരി മൃഗത്തിന്റെ നാഭിയിൽനിന്നും സുഗന്ധം പ്രവഹിച്ചു കൊണ്ടിരിക്കും. എന്നാൽ, ഇതിന്റെ ഉറവിടം ഏതെന്ന് മനസ്സിലാക്കാത്ത പാവം മൃഗം ഈ ഗന്ധം അന്വേഷിച്ച് പൂർത്തകിടിയിൽ മുഴുവൻ പരതി നടക്കും.

അതുപോലെ, മനുഷ്യൻ ഈശ്വരനെ അന്വേഷിച്ച് പള്ളികളിലും, ക്ഷേത്രങ്ങളിലും നടക്കുകയാണ്. അവന്റെ ഉള്ളിൽ തന്നെ വസിക്കുന്ന ദൈവത്തെ കണ്ടെത്തുവാൻ അവന് കഴിയുന്നില്ല.

പ്രഥമ വായനയിൽ ആരാധനാലയങ്ങളിൽ പോകുന്നതിനെ വിലക്കുന്നതാണോ ഈ ആശയം എന്ന് സംശയം തോന്നിയേക്കാം. അല്ല, പള്ളിയിലോ അമ്പലത്തിലോ പോകുന്നത് തെറ്റാണെന്ന് ഇത് അർത്ഥമാക്കുന്നില്ല. തന്നിൽ വസിക്കുന്ന ഈശ്വരനെ അന്വേഷിക്കുന്ന മനുഷ്യന്റെ വിവേകശൂന്യതയെയാണ് ഇവിടെ വെളിവാക്കുന്നത്.

അല്ലെങ്കിൽ തന്നെ ഇന്ന് ഏത് ദേവാലയങ്ങളിലാണ് ദൈവം വസിക്കുന്നത്? പല മസ്ജിദുകളും ഇന്ന് മതതീവ്രതയുടെ പാഠങ്ങൾ പഠിപ്പിക്കുന്ന മദ്രസ്സുകളായി മാറിക്കഴിഞ്ഞു. ഹൈന്ദവ ക്ഷേത്രങ്ങളിൽ ഹിന്ദുരാഷ്ട്രം പടുത്തുയർത്തുന്നതിന്റെ ആലോചനകളാണ് നടക്കുന്നത്. ക്രൈസ്തവ ദേവാലയങ്ങൾ അധികാരത്തിന്റെയും, അവകാശത്തിന്റെയും പേരിൽ കൊലക്കുളങ്ങളാകുകയും ദൈവത്തിനു പോലും കടക്കുവാൻ കഴിയാത്തവിധം പൂട്ടി മുദ്ര ചെയ്യപ്പെട്ടിരിക്കുന്നു. ലക്ഷണക്കിന് ആളുകൾ സന്ദർശിച്ചിരുന്ന ഭക്തി കേന്ദ്രങ്ങൾ പലതും ഇന്ന് പരീക്ഷണശാലകളായി മാറി

യിരിക്കുന്നു. ഇന്നും ഭക്തജനങ്ങൾ കടന്നുചെല്ലുന്ന സ്ഥലങ്ങളാകട്ടെ ധനസമാഹരണത്തിനായുള്ള വലിയ ഭണ്ഡാരങ്ങളുടെ കലവറയുമായി കഴിഞ്ഞു. ഇവിടെ യുവജനങ്ങൾ അവരുടെ ഉള്ളിലേക്ക് തിരിഞ്ഞു നോക്കി നാം എവിടെ എത്തിയിരിക്കുന്നു എന്ന് മനസ്സിലാക്കണം.

ജീവിതമെന്ന തീർത്ഥാടനത്തിൽ നാമിപ്പോൾ എത്തിച്ചേർന്നിരിക്കുന്ന ഈ താവളം ഏതാണ്?

ഇവിടെ എന്ത് നടക്കുന്നു?

അവരവരിലിരിക്കുന്ന ദൈവത്തെ കണ്ടെത്തി, അതാണ് പരമസത്യം എന്ന് കണ്ടെത്തുന്നതാണ് ഏറ്റവും മഹത്തായ തീർത്ഥാടനം. ഒരാളേണം ഞാൻ സ്വർണ്ണമാണ് എന്നറിയുമ്പോൾ എവിടെ യുമുള്ള സ്വർണ്ണത്തെ തന്നിൽ കണ്ടെത്തിയതിന് തുല്യമായി.

ഞാൻ ആരാണെന്ന് അറിഞ്ഞവൻ ദൈവത്തെ അറിഞ്ഞവനായി തീരുന്നു. അങ്ങനെ ദൈവവും മനുഷ്യനും തമ്മിലുള്ള താദാത്മ്യബോധമാണ് എല്ലാ മതങ്ങളിലെയും സാരം. അഥവാ ദൈവത്തെപ്പോലെ ആയിത്തീരുവാനുള്ള മനുഷ്യന്റെ പ്രയാണം തികച്ചും യാഥാർത്ഥ്യബോധത്തോടെ ആയിരിക്കണം. ദൈവം മനുഷ്യനായതും ആ ഉദ്ദേശത്തോടെ ആയിരുന്നു - മനുഷ്യനെ ദൈവതുല്യനാക്കുവാൻ-

നാം ഓരോരുത്തരും ലോകത്തിന്റെ വെളിച്ചമാണ്. ലോകരുടെ ജീവിതം പ്രകാശപൂർണ്ണമാക്കുവാനുള്ള വഴി നമ്മിലുണ്ട്. അത് മനസ്സിലാക്കി അതിനെ മറ്റുള്ളവർക്ക് വേണ്ടി പ്രകാശിപ്പിക്കണം.

നമ്മിലുള്ള അറിവിന്റെ വെളിച്ചം പൂർണ്ണമായി തെളിഞ്ഞു വരുന്നത് ആദ്ധ്യാത്മിക ബന്ധത്തിലാണ്. എന്നാൽ ഇങ്ങനെ തെളിഞ്ഞു കാണുന്ന പ്രകാശപുരം പലപ്പോഴും മനുഷ്യജീവിതത്തിന്റെ കോലാഹലത്തിൽപ്പെട്ട് മങ്ങിയിരുന്ന് പോകാറുണ്ട്. ഇരുണ്ടുപോകുന്ന സത്യവീക്ഷണത്തെ നവീകരണം ചെയ്ത് പൂർണ്ണശോഭയോടെ അവതരിപ്പിക്കുകയാണ് യുവാക്കളുടെ കടമ.

പ്രപഞ്ചത്തിലേക്ക് ദൃഷ്ടി പതിപ്പിച്ചാൽ ഇതിന് സമാനമായ പല കാര്യങ്ങളും കാണുവാൻ കഴിയും. മുറ്റത്ത് ചെടികൾ, പറമ്പിൽ കാണുന്ന പൂക്കൾ, വളരുന്ന ശാഖകൾ നീട്ടി ആകാശ





ത്തോളം മുട്ടി നിൽക്കുന്ന മരങ്ങൾ, വീടുകളിൽ സമാധാനമായി ജീവിക്കുന്ന പശുക്കൾ, നായ്ക്കൾ, പൂച്ചകൾ, എലികൾ ഇവയ്ക്കെല്ലാം ജീവിത സന്ധാരണത്തിനാവശ്യമായ വിദ്യാഭ്യാസം യഥാവിധി ലഭിക്കുന്നുണ്ട്. ഇവയുമായി തട്ടിച്ചു നോക്കുമ്പോൾ സാധാരണ മനുഷ്യന്റെ കർമ്മശേഷി മറ്റുള്ളവർക്കുവേണ്ടി വിനിയോഗിക്കുന്നത് ഒന്നുമില്ലെന്ന് തന്നെ പറയാം.

ഇവിടെ യുവജനങ്ങൾ കൂടുതൽ കർമ്മോത്സുകരാകണം, കൂടുതൽ പ്രഭാപുരം പടർത്തുന്നവരാകണം, കൂടുതൽ പ്രവർത്തിക്കുന്നവരാകണം. അവരുടെ മുമ്പിൽ സ്വാർത്ഥതയ്ക്കോ, സ്വാർത്ഥലാഭങ്ങൾക്കോ സ്ഥാനമുണ്ടായികൂടാ. ഈ കാര്യങ്ങൾ പരമാർത്ഥ ലക്ഷ്യത്തോടെ നിർവ്വഹിക്കുവാൻ കഴിയുന്നത് യുവത്വത്തിൽ മാത്രമാണ്. ഗൃഹസ്ഥാശ്ര

മത്തിന്റെ ഉത്തരവാദിത്വങ്ങളുടെ ചങ്ങലയാൽ ബന്ധിക്കപ്പെട്ടു കഴിയുമ്പോൾ പരിമിതികൾ അനവധിയാണ്. അതുകൊണ്ട് സ്വതന്ത്രമായി പ്രവർത്തിക്കുവാനും സംസാരിക്കുവാനും കഴിയുന്ന യുവനത്തിൽതന്നെ സമൂഹത്തിന്റെ ഉത്തരവാദിത്വങ്ങൾ ഏറ്റെടുക്കണം. അന്ധവിശ്വാസങ്ങളുടെയും അനാചാരങ്ങളുടെയും പിന്നാലെ പായുന്ന സമൂഹത്തെ ദൈവം എന്താണെന്നും മതം എന്തിനാണെന്നും ശരിയായി മനസ്സിലാക്കിക്കൊടുക്കണം. ചുരുക്കത്തിൽ തന്നിൽ വസിക്കുന്നത് ദൈവമാണെന്ന് മനസ്സിലാക്കി ആ ദൈവത്തെ കണ്ടെത്തുവാനുള്ള വഴി മറ്റുള്ളവർ മനസ്സിലാക്കി കൊടുക്കുവാൻ യുവത്വത്തിന്റെ ശക്തി പ്രയോജനപ്പെടുത്തുക. ■

ഇടവകാട് ഡിസ്ട്രിക്ട് സമ്മേളനം

ചെങ്ങന്നൂർ :- ഭദ്രാസന പ്രാർത്ഥനായോഗം ഇടവകാട് ഡിസ്ട്രിക്ട് അർദ്ധദിന സമ്മേളനം 2007 ആഗസ്റ്റ് മാസം 26-ാം തീയതി ഉച്ചയ്ക്ക് 1.30 മുതൽ ബുധനൂർ സെന്റ് ഏലിയാസ് ഓർത്തഡോക്സ് പള്ളിയിൽ വെച്ചു നടക്കും. ഭദ്രാസന വൈസ്പ്രസിഡന്റ് റവ. ഫാ. നൈനാൻ വി. ജോർജ്ജിന്റെ അദ്ധ്യക്ഷതയിൽ കൂടുന്ന യോഗം അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്യും. റവ. ഫാ. ബിജു റ്റി. മാത്യു, ശ്രീ. എം. വൈ. തമ്പാൻ, ശ്രീ. സജി പട്ടരമം, ശ്രീ. വി. എം. ജോയി എന്നിവർ യോഗത്തിൽ സംസാരിക്കും. ഡിസ്ട്രിക്ടിലെ എല്ലാ ഇടവകകളിൽ നിന്നും പ്രതിനിധികൾ സംബന്ധിക്കും.

മാർ ഏലിയാ നിബിയുടെ ഓർമ്മപ്പെരുന്നാൾ

ബുധനൂർ :- സെന്റ് ഏലിയാസ് ഓർത്തഡോക്സ് പള്ളിയിൽ മാർ ഏലിയാ നിബിയുടെ ഓർമ്മപ്പെരുന്നാൾ ജൂലൈ 19, 20 തീയതികളിൽ ആചരിച്ചു. 19-ന് സന്ധ്യാനമസ്കാരത്തെ തുടർന്ന് ഫാ. എബി ഫിലിപ്പ് വചന ശുശ്രൂഷ നടത്തി. കുരിശികലേക്ക് ഭക്തിനിർഭരമായ രാസയും നടത്തപ്പെട്ടു. 20-ന് വി. കുർബാനയ്ക്കു അഭിവന്ദ്യ ഡോ. യൂഹാനോൻ മാർ ക്രിസോസ്തമോസ് തിരുമനസ്സുകൊണ്ട് മുഖ്യ കാർമ്മികത്വം വഹിച്ചു.

പെരുന്നാൾ ചടങ്ങുകൾക്ക് വികാരിയോടൊപ്പം യുവജനപ്രസ്ഥാനം അംഗങ്ങൾ മുഖ്യ പങ്ക് വഹിച്ചു.

പെരുന്നാളും കൺവൻഷനും ഓതന സെന്റ് മേരീസ് പള്ളി

പരിശുദ്ധ ദൈവമാതാവിന്റെ വാങ്ങിപ്പ് പെരുന്നാൾ ആഗസ്റ്റ് 5 മുതൽ 15 വരെ തീയതികളിൽ അനുഷ്ഠിക്കപ്പെട്ടു. നിരണം ഭദ്രാസന സീനിയർ മെത്രാപ്പോലീത്താ അഭിവന്ദ്യ ഡോ. ഗീവറുഗീസ് മാർ ഒസ്താന്തിയോസ് തിരുമേനി പ്രധാന കാർമ്മികത്വം വഹിച്ചു. റവ. ഫാ. പി. സി. ചാക്കോ കൺവൻഷൻ ഉദ്ഘാടനം ചെയ്തു. റവ. ഫാ. ജേക്കബ് റോയി (പത്തനാപുരം), റവ. ഡീക്കൻ ഷാജൻ വർഗീസ് (ഇടനാട്), ശ്രീ. സിബി മത്തായി ഇടനാട്-(യുവജനപ്രസ്ഥാനം ഭദ്രാസന സെക്രട്ടറി) എന്നിവർ വചന ശുശ്രൂഷ നിർവ്വഹിച്ചു. ഫാ. ഫിലിപ്പ് ജേക്കബ് മൂലമണ്ണിൽ (വികാരി), ശ്രീ. പ്രസാദ് തോമസ് വർഗ്ഗീസ് തോമ്പുംകുഴിയിൽ (ട്രസ്റ്റി), ശ്രീ. കെ. സി. വർഗീസ് കോവേലിൽ (സെക്രട്ടറി) എന്നിവർ ക്രമീകരണങ്ങൾക്ക് നേതൃത്വം നൽകി.

ആദരാഞ്ജലികൾ



കോട്ടയം :- സഭയിലെ പ്രമുഖ വൈദികനും, മുൻ സഭ മാനേജിംഗ് കമ്മിറ്റി അംഗവുമായിരുന്ന പ്രക്കാനം പുതിയത്ത് സി. ജെ. ജോർജ്ജ് അച്ചൻ - 78 നിര്യാതനായി. ചെങ്ങന്നൂർ ഭദ്രാസന രൂപീകരണത്തിൽ നിർണ്ണായക പങ്ക് വഹിച്ച അച്ചൻ ചെങ്ങന്നൂർ തുമ്പമൺ ഭദ്രാസനങ്ങളിലെ വിവിധ ദേവാലയങ്ങളിൽ വികാരിയായി സേവനമനുഷ്ഠിച്ചിട്ടുണ്ട്. ബഥേൽ പത്രികയുടെ ആദരാഞ്ജലികൾ.





പഴയ ലോകത്തിൽ പുതിയ കാഴ്ചപ്പാടുകൾ

പഴമയുടെ ചട്ടക്കൂട്ടിൽ നിന്ന് പുറത്തേക്കു വരാൻ വെമ്പുന്ന ലോകമാണ് ഇന്ന് നമ്മുടെ ചുറ്റിലും ഉള്ളത്. എവിടെയും, ഏതിനും ഒരു പുതു മയുടെ ഗന്ധം നാം അനുഭവിച്ചറിയുന്നു. ഇന്നത്തെ മനുഷ്യൻ മാറ്റങ്ങളെ ഉൾക്കൊള്ളാൻ തയ്യാറെടുക്കുന്നവനാണ്. പഴയതും, പുതിയതും ഇന്നത്തെ തലമുറയ്ക്ക് തിരിച്ചറിവായിരിക്കുന്നു. നാളത്തെ ദിവസം എത്രമാത്രം പുതിയതാക്കാം എന്ന് ഇന്നത്തെ മനുഷ്യൻ ചിന്തിച്ചു തുടങ്ങിയിരിക്കുന്നു. ഓരോ നിമിഷവും എത്രമാത്രം മാറ്റിയെടുക്കാം എന്ന് അവൻ പഠിച്ചിരിക്കുന്നു. പഴയതിനോട് പൊരുത്തപ്പെടാൻ ഇന്നത്തെ തലമുറയ്ക്ക് കഴിയാറില്ല. പഴമയെ നിലനിർത്തി പുതുമയെ ഉൾക്കൊള്ളാൻ ഒരിക്കലും ഇന്നത്തെ തലമുറ ശ്രമിക്കാറില്ല.

ദൈവത്തിന്റെ ഏറ്റവും സുന്ദരമായതും മഹത്കരവുമായ സൃഷ്ടിയാണ് മനുഷ്യൻ. മനുഷ്യനെ സൃഷ്ടിച്ച ദൈവം അവനെ മറ്റു സൃഷ്ടികളിൽ നിന്നും വ്യത്യസ്തനാക്കാൻ അവൻ ചിന്തിക്കാനും എല്ലാം മനസ്സിലാക്കാനും ഉള്ള കഴിവിനെ കൊടുത്തു. എല്ലാ സൃഷ്ടികളിൽ നിന്നും അവനെ വിഭിന്നമാക്കി. ആദിമ മനുഷ്യരിൽ നിന്നും ഇന്നത്തെ മനുഷ്യനിലേക്കുള്ള അവന്റെ മാറ്റം പുതിയ തലങ്ങളിലൂടെ ആയിരുന്നു. പുതിയ പുതിയ കാര്യങ്ങൾ അവൻ ചിന്തിച്ചു, അതനുസരിച്ച് അവൻ പ്രവർത്തിക്കാൻ തുടങ്ങി. അനുദിനം മനുഷ്യന്റെ ജീവിതം മാറിക്കൊണ്ടിരുന്നു. അനുദിനം അവൻ ദൈവത്തിൽ നിന്നുപോലും അകന്നു കൊണ്ടിരുന്നു. ദൈവത്തോടുപോലും മത്സരിക്കാൻ കഴിയും വിധം ഇന്നത്തെ മനുഷ്യൻ മാറിക്കൊണ്ടിരിക്കുന്നു. ഇന്നലെകളിൽ നിന്നും വ്യത്യസ്തമാകുന്ന ഇന്നിന്റെ ചിന്തകൾ, അതിൽനിന്നും തികച്ചും വിഭിന്നമായിരിക്കും നാളെയുടെ ചിന്തകൾ. പുതുമയും പഴമയും തമ്മിലുള്ള ഒരു താരതമ്യം അതൊരിക്കലും പൂർണ്ണമാകില്ല, എങ്കിലും ഇന്നലെയുടെ പൊരുളറിയാൻ, ഇന്നിന്റെ ചിന്തകൾ അറിയാൻ സഹായിച്ചേക്കാം.

പഴമയുടെ കാലത്തിലൂടെ സഞ്ചരിച്ചാൽ അനവധി കാര്യങ്ങൾ നമുക്ക് കണ്ടെടുക്കാൻ സാധിക്കും, പണ്ടത്തെ കുട്ടുകുടുംബങ്ങളിൽ നിന്നും

ഇന്നത്തെ Nuclear Family യിലേക്കുള്ള മാറ്റം, ഏറ്റവും പ്രകടമായ ഒരു ഉദാഹരണം ആണ്. അന്നത്തെ ആ കുട്ടുകുടുംബത്തിന്റെ സുഖവും സംതൃപ്തിയും ഇന്നത്തെ കുടുംബങ്ങളിൽ നിന്നും ലഭിക്കാറില്ല. അന്നത്തെ സാഹചര്യങ്ങളിൽ ജീവിച്ചു വന്നവർക്ക് പരസ്പരം സ്നേഹവും, സഹകരണവും, പരസ്പരം സഹായിക്കാനുള്ള മനസ്സും ഉണ്ടായിരുന്നു. പക്ഷേ, ഇന്നത്തെ കുടുംബങ്ങളിൽ വളരുന്ന കുട്ടികൾക്ക് അവരുടെ ചുറ്റുമുള്ള ലോകം ഇടുങ്ങിയതാണ്. സ്വന്തം കാര്യങ്ങൾക്കു മാത്രം അവർ മുൻതൂക്കം നൽകുന്നവരായും പരസ്പരം സ്നേഹം ഇല്ലാത്തവരും ആയി മാറുന്നു. ചുറ്റുമുള്ള ജീവിതം എന്താണെന്ന് അവർക്ക് മനസ്സിലാകില്ല. ഫലമോ ചുറ്റുമുള്ളതൊന്നും അറിയാത്ത, മനസ്സിലാക്കാൻ ശ്രമിക്കാത്ത, സഹജീവികളെ കണ്ടില്ലെന്നു നടിക്കുന്ന ഒരു തലമുറ രൂപപ്പെടുന്നു. കുട്ടികൾ സ്വർത്ഥരും അനുസരണം ഇല്ലാത്തവരും ആയി മാറുന്നു. ഫലമോ തന്റെ മുന്നിൽ മുറിവേറ്റു കിടക്കുന്ന സഹജീവിയെ പോലും കണ്ടില്ലെന്നു നടിച്ചു പോകാൻ അവനു കഴിയുന്നു. മാതാപിതാക്കൾക്ക് മക്കളോടും, മക്കൾക്ക് മാതാപിതാക്കളോടും ഉള്ള ബന്ധങ്ങൾക്ക് യാതൊരു പ്രാധാന്യവും ഇല്ലാതെയാകുന്നു.

മാതാപിതാക്കളെ അപ്പച്ചനും, അമ്മച്ചിയും എന്നു വിളിച്ചിരുന്ന തലമുറയിൽ നിന്നും, പപ്പാ, അമ്മയിലേക്കും അവസാനം ഡാഡി, മമ്മി എന്നതിലേക്കും എത്തിച്ചേർന്നിരിക്കുന്നു ഇന്നത്തെ തലമുറ. അമ്മ എന്നു വിളിക്കുന്നതിലെ ഒരു ആനന്ദവും പൂർണ്ണതയും മമ്മി എന്ന വിളിക്ക് കണ്ടെത്താൻ പറ്റില്ല. ഇന്നത്തെ മാതാപിതാക്കൾ അതിനുവേണ്ടി മക്കളെ നിർബ്ബന്ധിക്കുന്നവരാണ്. ഒരു സോഷ്യൽ സ്റ്റാറ്റസ് ആയി മാറിയിരിക്കുന്നു ഈ നിർബ്ബന്ധങ്ങൾ ഇന്ന്.

വസ്ത്രധാരണ രീതിയിലും മാറ്റങ്ങളെ ഉൾക്കൊള്ളുന്നവരാണ് നാമിന്ന്. നാട് ഓടുമ്പോൾ നടുവെ ഓടണം എന്നാകിലും, നമ്മുടെ സംസ്കാരത്തിൽ നിന്നും ഒത്തിരി മാറിയിരിക്കുന്നു ഇന്നത്തെ വസ്ത്രധാരണ രീതികൾ. പരമ്പരാഗത ക്രിസ്ത്യാനികളുടെ തനതായ വേഷം ആണ്





പട്ടയും മൂണ്ടും ആ വസ്ത്രധാരണരീതി ഇന്നത്തെ സമൂഹത്തിൽ വിരളമാണ്. അത് ഇന്നത്തെ സമൂഹത്തിൽ പ്രവർത്തികമാക്കാൻ പറ്റില്ല എന്നാകിലും നമ്മുടെ സംസ്കാരത്തിനും, നമ്മുടെ സാമൂഹ്യജീവിതത്തിനും ഇണങ്ങുന്ന വേഷവിധാനങ്ങളാണ് ഇന്നത്തെ തലമുറയ്ക്ക് ആവശ്യം. നമ്മുടെ ആരാധനാ വേളകളിൽ പോലും ഇതാരും പ്രാവർത്തികമാക്കാറില്ല. ആഡംബരങ്ങളും, ആർഭാടപൂർണ്ണമായ വസ്ത്രധാരണ രീതികളും ഇന്ന് ഏറ്റവും കൂടുതൽ കാണുന്നത് ആരാധനാലയങ്ങളിലാണ്. ഇന്ന് അതിനുള്ള വേദികളാണ് പള്ളികൾ. ഓരോരുത്തരുടെയും വസ്ത്രങ്ങൾ പ്രദർശിപ്പിക്കാനുള്ള അവസരങ്ങളാണ് ഇന്ന് ആരാധനാലയങ്ങൾ. ലളിതമായ വേഷവിധാനങ്ങൾ സഭ അനുശാസിക്കുന്ന വി. കുർബ്ബാന ഇന്ന് കല്യാണമോ മറ്റേതെങ്കിലും ആഘോഷങ്ങൾ പോലെയോ മാറ്റിയെടുക്കുന്നു. ഇന്നത്തെ തലമുറ ശുഭ്രവസ്ത്രധാരികളായ പഴയ അപ്പച്ചന്മാരും അമ്മച്ചിമാരും അനുഗ്രഹമാക്കിയിരുന്ന ഞായറാഴ്ചകളും മറ്റും ഇന്ന് അപ്രത്യക്ഷമായിരിക്കുന്നു. ഇന്ന് പ്രാർത്ഥനകളേക്കാളും വേഷവിധാനങ്ങൾക്കാണ് മുൻതൂക്കം. ധനികന്റെയും പ്രാർത്ഥനയേക്കാളും, പാപിനിയുടെയും ചുങ്കക്കാരന്റെയും പ്രാർത്ഥനയ്ക്ക് വില കൽപ്പിച്ചവനാണ് ദൈവം. ലളിതമായ വസ്ത്രധാരണ രീതി ആരാധനാലയങ്ങളിൽ ഇന്നത്തെ തലമുറ ശീലിക്കേണ്ടിയിരിക്കുന്നു.

ആഹാരരീതികളിലും പഴയതിൽനിന്നും തികച്ചും വ്യത്യസ്തം ആണ് ഇന്ന്. ഫാസ്റ്റ് ഫുഡ് ആണ് ഇന്നേറയും. ഇത്തരം മാറ്റങ്ങൾ അനവധി ആരോഗ്യ പ്രശ്നങ്ങൾ വരുത്തി വയ്ക്കുന്നു. കുട്ടികളുടെ വളർച്ചയേക്കാളും ജീവിതപ്രശ്നങ്ങളെ പോലും ഇത് സ്വാധീനിക്കുന്നു.

ഇന്നത്തെ ജീവിതം വേഗതയേറിയതാണ് കമ്പ്യൂട്ടറും, മൊബൈലും എല്ലാ ആധുനിക ഉപകരണങ്ങളും നമ്മുടെ ജീവിതത്തെ സ്വാധീനിക്കുന്നു. എല്ലാ സൗകര്യങ്ങളും കൈയെത്താ ദൂരത്താണിന്ന് ആകാശത്തിൽ വെച്ചും പിന്നെ കടലിനടിയിൽ വെച്ചും ഒക്കെ ആണ് ഇന്നത്തെ വിവാഹങ്ങൾ നടക്കുന്നത്, ബഹിരാകാശത്തുവെച്ച് ഒരു വിവാഹം അതും വിദൂരമല്ല. ക്ഷണക്കത്ത് വിതരണം ചെയ്യുന്നതും, ക്ഷണിക്കുന്നതും ഇന്റർനെറ്റിലൂടെയാണ്. പണ്ടു കാലത്തെ വിവാഹബന്ധങ്ങളുടെ കെട്ടുറപ്പും പരസ്പരബന്ധവും ഇന്നത്തെ ബന്ധങ്ങളിൽ വിരളമാണ്. വിവാഹം എത്രത്തോളം ആർഭാടപൂർണ്ണമായ ഒരു സംഭവമാക്കി മാറ്റാനാണ് ഇന്നത്തെ തലമുറയ്ക്ക് താൽപര്യം. അതുപോലെ മരണവും, പണമാണ്

ഇന്ന് എല്ലാ ബന്ധങ്ങളുടെയും അളവുകോൽ.

ബഹിരാകാശത്തിൽ വരെ എത്താൻ മനുഷ്യനിന്ന് പ്രാപ്തനായിരിക്കുന്നു. തന്റെ പഴയകാലത്തിലൂടെ ഒന്ന് സഞ്ചരിക്കാൻ ആരും ഇഷ്ടപ്പെടുന്നില്ല. ഇന്നത്തെ തലമുറ, തന്നേക്കാളും വേഗത്തിൽ സഞ്ചരിക്കുന്ന കാലത്തിനൊപ്പം ഓടിയെത്താൻ യത്നിക്കുന്നവരാണ്. പഴയതിനെയൊക്കെ പിൻതള്ളി, ഓരോ സമയവും അളന്നു കുറിച്ച് ജീവിക്കാനാണ് അവനു താൽപര്യം. സ്വന്തം കുടുംബത്തിനൊത്ത് ചിലവഴിക്കാൻ പോലും ടൈംടേബിൾ ഉണ്ടാക്കേണ്ടി വരുന്നു. ആർക്കും ആരെയും ശ്രദ്ധിക്കാൻ ഇന്ന് സമയം ഇല്ല. മാതാപിതാക്കൾക്ക് മക്കളെ ശ്രദ്ധിക്കാനോ, മക്കൾക്ക് മാതാപിതാക്കളോട് സംസാരിക്കാനോ ഇന്ന് കഴിയാറില്ല.

മാറ്റങ്ങൾ നല്ലതിനാണ് നമ്മുടെ ജീവിതത്തിൽ പഴയതിൽനിന്ന് ഒത്തിരി മാറ്റങ്ങൾ ഇന്ന് നമ്മുടെ ചുറ്റിലും ഉണ്ടായിട്ടുണ്ട്. പുതിയ മാറ്റങ്ങൾ നമ്മുടെ ജീവിതത്തെ ഒത്തിരി സ്വാധീനിച്ചിട്ടുണ്ട്, ഒത്തിരി അറിവുകൾ നൽകിയിട്ടുണ്ട് എല്ലാം വേഗത്തിലായിട്ടുണ്ട്. വിവരങ്ങൾ വേഗത്തിലറിയാനും, ഒരളവു വരെ നമ്മുടെ സമയം ലാഭിക്കാൻ വരെ സാധിക്കുന്നു. മാറ്റങ്ങളെ നാം ഉൾക്കൊള്ളണം. എന്നാകിലും പഴയയുടെ ആ സുഖകരമായ ഗന്ധം അത് നമ്മുടെ ജീവിതത്തിൽ നിന്നും കൈവിട്ടു കളയരുത്. പഴയയുടെ ആ ലാളിത്യവും കെട്ടുറപ്പും നമ്മൾ ഒരിക്കലും നഷ്ടപ്പെടുത്തിക്കൂടാ. നമ്മളിലെ മനുഷ്യനെ അതേപടി നിലനിർത്താൻ അത് നമ്മളെ സഹായിക്കും. പഴയയുടെ ആ മാധുര്യം, പഴയ വീടുകളുടെ ഭംഗിയും, ലാളിത്യവും, ആഹാരരീതികളിലെ മഹത്വം ഒന്നും കൈവിട്ടുകളയാതെ പഴയതിനെ സ്വീകരിക്കാൻ നമുക്ക് കഴിയണം.

ഇന്നത്തെ സമൂഹത്തിൽ പ്രാർത്ഥനകൾക്കു ഒരു പ്രാധാന്യവും കൊടുക്കാറില്ല. ഒരിക്കലും പ്രാർത്ഥിക്കാൻ നമുക്ക് സമയം തികയാറില്ല. 'എനിക്ക് എല്ലാം ഉണ്ട് പിന്നെ ഞാനെന്തിന് പ്രാർത്ഥിക്കണം' എന്ന ചിന്താഗതിയാണ് ഇന്നത്തെ മനുഷ്യന് ദൈവത്തിന് തന്റെ ജീവിതത്തിൽ ഒരു സ്ഥാനവും കൊടുക്കാറില്ല എല്ലാം തന്റെ കഴിവ് എന്ന് കരുതാനാണ് അവനിഷ്ടം. ദൈവത്തോടു മത്സരിക്കുന്ന ഒരു കാഴ്ചപ്പാട് അതാണ് ഇന്ന് നിഴലിച്ചു കാണുന്നത്. പണ്ടുകാലത്ത് ദൈവഭയവും, അനുസരണയും ഇന്നിന്റെ മനസ്സിലില്ല അതനുസരിച്ച് ഭൂകമ്പങ്ങളും പകർച്ചവ്യാധികളും നമ്മളുടെ ചുറ്റിലും നിറയുന്നു. ദുഃഖങ്ങളിൽ മാത്രം ദൈവത്തെ ഓർക്കുന്നവരാണ് ഇന്നത്തെ തലമുറ. സുഖം വരുമ്പോൾ ഒരിക്കലും ദൈവത്തെ ഓർക്കാറില്ല. എല്ലാം തന്റെ കഴിവ്





എന്ന് കരുതാനാണ് അവനിഷ്ടം. നമ്മുടെ പിതാക്കന്മാരുടെ പ്രാർത്ഥനകളും ഉപവാസങ്ങളും ഒന്നും മാത്രം ആണ് നമ്മളെ താങ്ങിനിർത്തുന്നത്.

പഴമയെ ഉൾക്കൊണ്ടു പുതിയ ലോകത്തിൽ ജീവിക്കുന്നവരായിരിക്കണം നാം. നമ്മുടെ ചുറ്റുമുള്ള സമൂഹത്തിന്റെ വേലിക്കെട്ടുകൾ നമ്മളെ ഒരിക്കലും അതിന് സഹായിക്കാറില്ല എന്നാകിലും ആ പഴമയുടെ പ്രൗഢഗംഭീരമായ ഓർമ്മയും മാധുര്യവും നാം ഒരിക്കലും കൈവിട്ടു കളയരുത്. പഴയതിനോടുള്ള അടുപ്പം, പുതിയതിനോടുള്ള ആത്മാർത്ഥത അത് രണ്ടും നമ്മുടെ ജീവിതത്തിൽ ആവശ്യമാണ്. നാളെയുടെ നല്ലതിനായി നാം പഴമയെ നിലനിർത്തണം. നമ്മുടെ കുടുംബങ്ങളിലും, വേഷവിധാനങ്ങളിലും നമ്മുടെ ചിന്തകൾ പോലും ആ പഴമയെ നാം ഉൾക്കൊള്ളണം. വളർന്നു വരുന്ന തലമുറയുടെ നല്ലതിനു വേണ്ടി മാത്രം. ■

വിവരങ്ങളും ഓർമ്മക്കുറിപ്പുകളും ക്ഷണിക്കുന്നു

ബോംബെ ഭദ്രാസനം രൂപം കൊണ്ടതിന്റെ മൂപ്പതാം വാർഷികഘോഷങ്ങളുടെ ഭാഗമായി ഗോവയുടെയും സിലോണിന്റെയും പ്രഥമ മെത്രാപ്പോലീത്താ ആയിരുന്ന അഭി. അൽവാറീസ് മാർ ജൂലിയോസ് പിതാവിന്റെയും ബോംബെ ഭദ്രാസനത്തിന്റെ മുഖ്യ ശില്പിയും മലങ്കര സഭയുടെ അംബാസഡറുമായിരുന്ന കാലം ചെയ്ത അഭി. ഡോ. ഫിലിപ്പോസ് മാർ തെയോഫിലോസ് പിതാവിന്റെയും സ്മരണയ്ക്കായി പരിശുദ്ധ പിതാക്കന്മാരുടെ ജീവിതത്തെ ആസ്പദമാക്കി പുസ്തകങ്ങൾ പ്രസിദ്ധീകരിക്കുവാൻ ആഗ്രഹിക്കുന്നു. പരിശുദ്ധ പിതാക്കന്മാരെ നേരിട്ടോ അല്ലാതെയോ പരിചയമുള്ളവരിൽ നിന്നും അടുത്തിടപഴകിയിട്ടുള്ളവരിൽ നിന്നും അവരുടെ അനുഭവങ്ങളും പിതാക്കന്മാരുടെ ജീവിതത്തെപ്പറ്റിയുള്ള വിവരങ്ങളും ഓർമ്മക്കുറിപ്പുകളും ക്ഷണിക്കുന്നു.

നിങ്ങളുടെ വിലപ്പെട്ട വിവരങ്ങൾ അയയ്ക്കേണ്ട വിലാസം

Rev. Fr. N. S. Varghese C/o Orthodox Church Centre Dr. Mar Theophilus Marg, Sector - 10 A, Vashi, Navi Mumbai, Maharashtra - 400 703, India Tel : 022 2766 3427, Fax: 2765 0876

Email: frnsvarghese@rediffmail.com
frnsvarghese@hotmail.com

യുവജനപ്രസ്ഥാനം പ്രവർത്തന ഉദ്ഘാടനം



ബുധനൂർ :- സെന്റ് ഏലിയാസ് പള്ളിയിലെ യുവജനപ്രസ്ഥാനത്തിന്റെയും ബാലികാ സമാജത്തിന്റെയും 2007-2008 വർഷങ്ങളിലെ പ്രവർത്തന ഉദ്ഘാടനം നിരണം ഭദ്രാസന മെത്രാപ്പോലീത്താ അഭി വന്ദ്യ ഡോ. യൂഹാനോൻ മാർ ക്രിസോസ്തമോസ് തിരുമനസ്സുകൊണ്ട് നിർവ്വഹിച്ചു. വികാരി ഫാ. ബിജു റ്റി. മാത്യു അദ്ധ്യക്ഷത വഹിച്ച സമ്മേളനത്തിൽ സജി പട്ടരൂമം, റിനു, ദാനിയേൽ, ജസ്ളി എന്നിവർ പ്രസംഗിച്ചു.

യുവജനപ്രസ്ഥാനം നിർമ്മിച്ചു നൽകുന്ന ഭവനത്തിന്റെ ഫണ്ട് ഉദ്ഘാടനം അഭി വന്ദ്യ തിരുമനസ്സുകൊണ്ട് നിർവ്വഹിച്ചു.

വനിതാദിനം-2007



ചെങ്ങന്നൂർ ഭദ്രാസന മർത്തമറിയം സമാജത്തിന്റെ ആഭിമുഖ്യത്തിലുള്ള വനിതാദിനാഘോഷം അഭി. തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു. കെ. സി. സി. വൈസ് പ്രസിഡന്റ് ശ്രീമതി ജിജി ജോൺസൺ മുഖ്യപ്രഭാഷണം നടത്തി. ഫാ. ഐപ്പ്. പി. സാം, ഫാ. സി. കെ. ഗീവർഗീസ്, ഫാ. വിമൽ മാമ്മൻ ചെറിയാൻ, ശ്രീമതി ബിൻസി റെജി തുടങ്ങിയവർ പ്രസംഗിച്ചു.





ബോധനവും - വായനയും

കുഞ്ഞുണ്ണി മാഷിന്റെ വാക്കുകൾ കുറിക്കട്ടെ. വായിച്ചാലും വളരും വായിച്ചില്ലെങ്കിലും വളരും വായിച്ചു വളർന്നാൽ വിളയും വായിക്കാതെ വളർന്നാൽ വളയും

ശരിയായ വായന പഠനപ്രക്രിയയ്ക്ക് ആവശ്യം വേണ്ട ഒരു സംഗതിയാണ്. അക്ഷരങ്ങളോ വാക്കുകളോ നോക്കുന്ന രീതിയിൽ നിന്നും വ്യത്യസ്തമായി വാക്കുകളുടെ സങ്കലനം മൂലമുണ്ടാകുന്ന ആശയങ്ങൾ മനസ്സിലാക്കുവാൻ വേണ്ട വായനയാണ് ആവശ്യം. ഇടത്തുനിന്നും വലത്തോട്ട് എന്ന രീതിയിലാണ് സാധാരണ വായിക്കുന്നത്. എന്നാൽ നിങ്ങളുടെ കണ്ണുകൾ പേജിന്റെ ഏകദേശം നടക്ക് ഊന്നിയിട്ട് ഇടത്തോട്ടും വലത്തോട്ടും കണ്ണുവെട്ടിച്ച് നോക്കി ആശയം ഗ്രഹിക്കാൻ ശ്രമിക്കുക. അത് കൂടുതൽ ഫലപ്രദമാകും. പ്രധാനപ്പെട്ട ആശയങ്ങളുടെ വശത്തോ അടിയീലോ പെൻസിൽ ഉപയോഗിച്ച് അടിവരയിടുന്നത് നന്നായിരിക്കും. ഉറക്കെ വായിക്കുന്നതുമൂലം നമ്മുടെ കണ്ണുകൾക്കൊണ്ട് കാണുകയും ചെവി കൊണ്ട് കേൾക്കുകയും ചെയ്യും. പക്ഷെ, അടുത്തിരിക്കുന്നവർക്ക് ശല്യമാകാതെ നോക്കണം. പഠനവുമായി ബന്ധപ്പെട്ട് ആറ് കാര്യങ്ങൾ പ്രത്യേകമായി ശ്രദ്ധിക്കണം.

- 1) വായിക്കുന്നവയുടെ അർത്ഥം മനസ്സിലാക്കാൻ തീവ്രശ്രമം നടത്തണം. വിഷയം മനസ്സിലാക്കിയാണെങ്കിൽ പെട്ടെന്നു പഠിക്കാൻ കഴിയും. കാണാതെ പഠിക്കുന്നതിനു മുമ്പുതന്നെ സംഗതി എന്താണെന്ന് മനസ്സിലാക്കിയാൽ ഏകാഗ്രത കിട്ടും.
- 2) പഠിച്ചത് എത്രമാത്രം മനസ്സിലായി എന്നു മുറയ്ക്ക് പരിശോധിച്ചുനോക്കണം. മനസ്സിലായിടത്തോളം ഓർമ്മയിൽനിന്ന് എഴുതുക. അപ്പോൾ വിട്ടുപോയവ കണ്ടുപിടിച്ച് വിടവു നികത്തുവാൻ കഴിയണം.
- 3) പഠിക്കുവാനുള്ള ഒരു പ്രത്യേക ഭാഗം മുഴുവൻ ഒരുമിച്ച് വായിക്കുക. അതായത് ഏതാണ്ട്

പൂർണ്ണതയുള്ള ഒരു ഭാഗം മുഴുവനും കഴിവതും ഒന്നിച്ച് പഠിക്കാൻ ശ്രമിക്കണം. അതായത് ഒരു പദ്യം പഠിക്കുമ്പോൾ 4-8-12 വരികൾ മുഴുവൻ ഒരുമിച്ച് പഠിക്കുക. ഓരോ വരിയായി പഠിച്ച് കൂട്ടിച്ചേർക്കുന്നതിന് കൂടുതൽ സമയം എടുക്കും.

- 4) വേണ്ടത്ര ഏകാഗ്രത ഉണ്ടെങ്കിൽ മനസ്സ് ആശയസമീകരണത്തിന് തയ്യാറായിരിക്കും. പഠിക്കാൻ എടുക്കുന്ന ഭാഗത്തിൽ പൂർണ്ണശ്രദ്ധ അർപ്പിക്കുക. “ഇത് മനസ്സിലാവുന്ന വിഷയമാണ്. എനിക്ക് പഠിക്കുവാൻ കഴിയും” എന്നു മുറയ്ക്ക് സ്വയം പറഞ്ഞ് മനസ്സിനെ ഉറപ്പിക്കുക.
- 5) നേരത്തെ അറിയാവുന്ന കാര്യങ്ങളോട് അനുരൂപമായ കാര്യങ്ങൾ പരസ്പരം ബന്ധപ്പെടുത്തണം. ഉദാഹരണമായി ക്ലോറിന്റെ ഭൗതികഗുണം ഓക്സിജന്റെ ഗുണവുമായി ബന്ധപ്പെടുത്തി പഠിക്കണം. ഒരു ആശയവും തനിയെ നിൽക്കാൻ അനുവദിക്കരുത്. അവ പ്രയോഗത്തിൽ വരുത്തുവാൻ കിണഞ്ഞു പരിശ്രമിക്കണം.
- 6) Read, Reflect, Recognise and Revise ഇങ്ങനെ നാല് ‘R’കൾ പ്രത്യേകമായി ഓർക്കണം. വായിച്ച കാര്യങ്ങളെപ്പറ്റി ചിന്തിച്ചു ‘മനസ്സിൽ ആക്കുക’, മനസ്സിലായതു തിരിഞ്ഞു നോക്കി പരിചയപ്പെടുക. ഒരാഴ്ചയിൽ ഒരിക്കൽ അതുവരെ പഠിച്ചതെല്ലാം ഒരാവർത്തികൂടി വായിച്ച് ഓർമ്മ പുതുക്കുക. ബാസ്കറ്റ് ബോൾ കളിയിൽ മറ്റുള്ളവരുടെ കൈയ്യിൽനിന്നും ബോൾ തട്ടിയെടുത്ത് ബാസ്കറ്റിൽ ഇടുന്നതു പോലെ പുസ്തകത്തിലെ ആശയം പെട്ടെന്നു പെട്ടെന്ന് തട്ടിയെടുത്ത് മനസ്സിന്റെ ബാസ്കറ്റിൽ ഇടണം. അതിന്റെ രസം ആസ്വദിക്കണം. അതിന് 4-R കൾ സഹായിക്കും.

Francis Bacon ന്റെ വാക്കുകൾ ശ്രദ്ധേയമാണ് Reading maketh a full man വായന ഒരു മനുഷ്യനെ പൂർണ്ണനാക്കുന്നു. (തുടരും) ■





നല്ല ചികിത്സ യഥാസമയം

ലോകത്ത് പ്രമേഹരോഗികളുടെ സാന്ദ്രതയിൽ ഇന്ന് ഒന്നാമത് നിൽക്കുന്ന രാജ്യമാണ് ഭാരതം. അമിത ഭക്ഷണവും വ്യായാമക്കുറവും മൂലമുണ്ടാകുന്ന ടൈപ്പ് -2 പ്രമേഹമാണ് ഇവിടെ ഏറ്റവും അധികമായി കാണപ്പെടുന്നത്.

ടൈപ്പ്-1 പ്രമേഹം പ്രധാനമായും കുട്ടികളിൽ മാത്രം കാണുന്നു. ശൈശവത്തിൽ തന്നെ പാൻക്രിയാസിലെ ഇൻസുലിൻ പുറപ്പെടുവിക്കുന്ന ബീറ്റാ കോശങ്ങൾക്ക് നാശം സംഭവിക്കുന്നതിനാലാണ് ഇത്തരം പ്രമേഹം ആരംഭിക്കുന്നത്. ഇൻസുലിന്റെ കേവലമായ അഭാവംമൂലം ബാല്യം മുതലേ ഇൻസുലിൻ കുത്തിവെയ്പ്പ് തുടങ്ങേണ്ടിവരുന്നു. ഈ ചികിത്സ ജീവിതകാലം മുഴുവൻ തുടരേണ്ടിവരും. ഗർഭകാലത്തുണ്ടാകുന്ന പ്രമേഹത്തിനും ഇൻസുലിൻ ചികിത്സ വേണ്ടിവന്നേക്കാം.

ഭൂരിഭാഗം വരുന്ന ടൈപ്പ് -2 പ്രമേഹത്തിനു കാരണം പ്രധാനമായും അമിതഭക്ഷണവും വ്യായാമക്കുറവും പൊണ്ണത്തടിയുമാണ്. പാരമ്പര്യത്തിനും കുറച്ചൊരു പങ്കുണ്ട്. തുടക്കം മുതലേ ശരിയായി ചികിത്സിച്ചാൽ സങ്കീർണ്ണതകൾ വരാതെ ദീർഘനാൾ സുഖകരമായ ജീവിതം നയിക്കുവാൻ സാധിക്കും. ടൈപ്പ് -1 പോലെയുള്ള പ്രമേഹ രോഗികൾക്ക് ഇൻസുലിൻ അത്യന്താപേക്ഷിതമാണെങ്കിലും ടൈപ്പ് -2 പ്രമേഹരോഗികൾക്ക് ആഹാര നിയന്ത്രണവും വ്യായാമവുമാണ് പ്രധാനം. ഗുളികകളും ഗുണം ചെയ്യും. വളരെ സങ്കീർണ്ണമായ ഘട്ടങ്ങളിൽ മാത്രമേ ഇൻസുലിൻ ചികിത്സ ആവശ്യമുള്ളൂ.

ടൈപ്പ് -2 പ്രമേഹത്തിന്റെ പ്രത്യേകത ഈ രോഗം നമുക്ക് തടയാൻ സാധിക്കും എന്നുള്ളതാണ്. ഇതിനുപക്ഷേ നമ്മുടെ ജീവിതശൈലി മാറ്റുകയേ നിവൃത്തിയുള്ളൂ. യാന്ത്രികയുഗത്തിൽ മനുഷ്യ ശക്തിയുടെ ഉപയോഗം നന്നേ കുറഞ്ഞു. അതിനനുസരിച്ച് ആഹാരത്തിലൂടെ ഉള്ളിലാക്കുന്ന ഊർജ്ജത്തിനും നിയന്ത്രണം ഏർപ്പെടുത്തിയേ പറ്റൂ. മധുരവും എണ്ണമയവുമേറിയ ആഹാരപദാർത്ഥങ്ങൾ ഉപേക്ഷിക്കാതെ നിവൃത്തിയില്ല. മാത്രമല്ല ചുരുങ്ങിയത് 30 മിനിടെങ്കിലും വ്യായാമത്തിനായി നീക്കി വയ്ക്കുകയും വേണം. സന്തുഷ്ട

മായ മാനസിക പിരിമുറുക്കങ്ങളില്ലാത്ത ഒരു ജീവിതം നയിക്കുന്നതും ഈ രോഗം തടയാൻ സഹായിക്കും. പ്രമേഹം ഏതു തരമായാലും ആഹാരനിയന്ത്രണത്തിനാണ് ഏറ്റവും പ്രാധാന്യം. ആഹാരനിയന്ത്രണമെന്നാൽ പട്ടിണി കിടക്കലല്ല, മറിച്ച് അപകടകരമായ ചില ഭക്ഷ്യവസ്തുക്കൾ ഒഴിവാക്കുക എന്നതു മാത്രമാണ്. പൊതുവെ പ്രമേഹരോഗികളുടെ ഭക്ഷണത്തെ ഒട്ടും പാടില്ലാത്തത്, മിതമായി കഴിക്കാവുന്നത്, ആവശ്യംപോലെ ഉപയോഗിക്കാവുന്നത് എന്നിങ്ങനെ മൂന്നായി തിരിക്കാം. പഞ്ചസാരയും മധുരപലഹാരങ്ങളും ഒട്ടും പാടില്ലാത്തവയിൽപ്പെടുമ്പോൾ അരി, ഗോതമ്പ്, കൊത്തച്ചക്ക, കിഴങ്ങുകൾ ഇവ മിതമായി കഴിക്കാവുന്ന വിഭാഗത്തിൽപ്പെടുന്നു. മത്സ്യം, മാംസം, കടല, പരിപ്പ്, പയർ മുതലായവയും മിതമായി കഴിക്കാം. പച്ചക്കറികളും, ഇലവർഗ്ഗത്തിൽപ്പെട്ട ചീര, മുരിങ്ങയില എന്നിവയും ഒക്കെ യഥേഷ്ടം കഴിക്കാവുന്നതാണ്. പഴങ്ങളും പ്രമേഹക്കാർക്ക് നിഷിദ്ധമല്ല. ആപ്പിൾ, ഓറഞ്ച് മുതലായ ഫലങ്ങൾ മിതമായ രീതിയിൽ കഴിക്കാവുന്നതാണ്. പേരയ്ക്ക, സബർജില്ലി, അധികം പഴുക്കാത്ത പപ്പായ എന്നിവ കൂടുതൽ കഴിച്ചാലും കുഴപ്പമില്ല. എന്നാൽ മാനവഴം, ചക്കപ്പഴം, പൂവൻപഴം എന്നിവ ഒഴിവാക്കണം. ■

വാർഷിക ക്യാമ്പ്

M.G.O.C.S.M ഹൈസ്കൂൾ വിദ്യാർത്ഥി വിദ്യാർത്ഥിനികൾക്കുള്ള വാർഷിക ക്യാമ്പ് ആഗസ്റ്റ് 29, 30, 31 തീയതികളിൽ കോട്ടയം മാർ തെയോഫിലോസ് സ്റ്റഡി സെന്ററിൽ വച്ച് നടത്തുന്നു. അഭിവന്ദ്യ തിരുമേനിമാർ, പ്രശസ്ത വ്യക്തികളും ക്യാമ്പിന് നേതൃത്വം നൽകും. പാ നക്ലാസ്റ്റ് ചർച്ചകൾ, സെമിനാറുകൾ ചോദ്യോത്തര വേളകൾ, കലാമത്സരങ്ങൾ തുടങ്ങിയവ ക്യാമ്പിൽ ഉണ്ടായിരിക്കും. ഹൈസ്കൂൾ വിദ്യാർത്ഥി വിദ്യാർത്ഥിനികൾക്ക് ക്യാമ്പിൽ പങ്കെടുക്കാം. പെൺകുട്ടികളുടെ താമസസൗകര്യങ്ങൾ കന്യാസ്ത്രീകളുടെ ചുമതലയിൽ ക്രമീകരിക്കും. രജിസ്ട്രേഷൻ ഫീസ് 50 രൂപ ആയിരിക്കും.

വിശദവിവരങ്ങൾക്ക് :- 0481-2567338, 2567215





ഏവൻഗലോന്നാ ചിന്തകൾ

**I. വാങ്ങിപ്പിന്തുശേഷം രണ്ടാം ഞായർ.
ആഗസ്റ്റ് 26**

വേദഭാഗം :- വി. ലൂക്കോസ് 11:14-26

ഈ മനായ ഒരു ഭൂതത്തെ, ഒരു മനുഷ്യനിൽനിന്നും പുറത്താക്കുന്ന സംഭവവും, ആദ്ധ്യാത്മിക ശക്തി, ആത്മീക യുദ്ധം എന്നിവയുടെ പ്രതിപാദനവും ആണ് ഈ ഭാഗത്ത് രേഖപ്പെടുത്തിയിരിക്കുന്നത്. ഒരു വ്യക്തിയുടെ മൂന്നു തലത്തിലുമുള്ള ശാരീരികം-മാനസികം-ആത്മീകം വളർച്ചയാണ് ദൈവരാജ്യത്തിലേക്കുള്ള പ്രവേശനത്തിന് ആധാരമായിട്ടുള്ളത്; വിവിധ ഭൂതങ്ങളാൽ മാനസിക സംഘർഷം അനുഭവിക്കുന്നവർക്ക് ആത്മീയതയിലേക്കുള്ള പ്രയാണത്തിൽ തടസ്സങ്ങൾ നേരിടും. ആയതിനാൽ, ഈ ഭൂതങ്ങളെ പുറത്താക്കുന്നതിന് ദൈവത്തിന്റെ ശക്തി - Finger of God അനിവാര്യമാണ്. ഈ ദൈവിക ശക്തിയാൽ മാനസിക സ്വസ്ഥത ലഭിച്ച മനുഷ്യനെയാണ് 11:14-16 ഭാഗങ്ങളിൽ നാം കാണുന്നത്.

എന്നാൽ, ഈ സംഭവം പിശാചിന്റെ ശക്തിയാൽ - Finger of Satan- ആണെന്നുള്ള തെറ്റായ ഒരു ആത്മീകത ഉടലെടുക്കുന്നു. അതുകൊണ്ടാണ് അടയാളങ്ങൾ ആവശ്യപ്പെടുന്നത്. ഭൂതങ്ങളെ പുറത്താക്കുന്നത് യഹൂദന്മാരുടെ ഇടയിൽ പരമ്പരാഗതമായിട്ടുള്ള ഒന്നാണ് (അപ്പോ. പ്രവൃ. 19:13). തെറ്റായ ആത്മീകതയിൽ ദൈവീകശക്തി സ്ഥിരീകരിക്കുവാൻ അടയാളങ്ങൾ കാണിക്കുവാൻ യേശു ആഗ്രഹിക്കുന്നില്ല. 40 ദിവസത്തെ ഉപവാസത്തിനുശേഷവും സാത്താന്റെ മുമ്പിൽ, താൻ ദൈവപുത്രനാണെന്ന് സ്ഥിരീകരിക്കുവാൻ അടയാളങ്ങൾ ചെയ്യുന്നില്ല. പരിശുദ്ധാത്മാവിലുള്ള പ്രവർത്തനത്തെ, പൈശാചിക ശക്തിയാൽ ആണെന്ന് ചിന്തിക്കുകയും, അത് മറ്റുള്ളവരിൽ അടിച്ചേൽപ്പിക്കുവാൻ ശ്രമിക്കുകയും ചെയ്യുന്നതാണ് പരിശുദ്ധാത്മാവിനെതിരെയുള്ള പാപം. ദൈവത്തിൽ നിന്നു ലഭിക്കുന്ന അനുഗ്രഹങ്ങൾക്കൊണ്ട് ആത്മീക നിറവിൽ ശോഭിക്കുന്ന ഒരു മനുഷ്യന്റെ ജീവിക്കുന്ന മറ്റുള്ളവർക്ക് പ്രചേദനമാകേണ്ടത്; അല്ലാതെയുള്ള എല്ലാ അടയാളങ്ങളും ബാഹ്യപ്രകടനങ്ങളും യേശുതമ്പുരാൻ ഇഷ്ടപ്പെടുന്നില്ല. വി. മത്തായി 12:38-ൽ പരീശന്മാരും, പ്രമാണികളും യേശുവിനോട് അടയാളങ്ങൾ ആവശ്യപ്പെ

ടുമ്പോൾ അവന്റെ കഷ്ടതകളും മരിച്ചവരിൽ നിന്നുള്ള ഉയിർപ്പിന്റെയും സൂചനകളാണ് നൽകുന്നത്. യേശു പാതാളത്തിലേക്ക് ഇറങ്ങി ആദാമിനെയും ഹൗവ്വായെയും പാതളത്തിൽ നിന്നും പുറത്തേക്കു കയറ്റുന്ന മനോഹരമായ ഐക്കണ്യങ്ങൾ ഈ സന്ദേശങ്ങളാണ് ലോകത്തിന് നൽകുന്നത്.

രണ്ടാമതായി, ശരിയായ അനുതാപവും മാനസാന്തരവുമാണ് ദൈവരാജ്യത്തിലെ അംഗത്വത്തിനു നിദാനമായിട്ടുള്ളത്. ദൈവത്തിന്റെ കരുണയാൽ, യിസ്രായേൽ മക്കളെ മിസ്രേമിലെ അടിമത്വത്തിൽ നിന്നും വിടുവിച്ച് കനാനിലേക്ക് നയിക്കുമ്പോഴും അവരുടെ തെറ്റായ ജീവിതരീതികളെയും അശുദ്ധതകളെയും പൂർണ്ണമായി വിട്ടൊഴിവാൻ ആഗ്രഹിക്കാത്തതിനാൽ അനേകം പ്രതിസന്ധികളിലൂടെ പോകുന്നതായി കാണാം. (ആവർത്തനം 31:20; 32:15-18; സങ്കീ. 106:34-39). പൂർണ്ണഹൃദയത്തോടു കൂടിയുള്ള മാനസാന്തരം ഇല്ലായെങ്കിൽ 11:26-ൽ ഏഴു ഭൂതങ്ങളാൽ നശിക്കപ്പെട്ട മനുഷ്യനു തുല്യരായിത്തീരും. ഇന്നുള്ള നാമധേയ ക്രിസ്തീയ ജീവിതത്തിന് വിടപറയുവാനും പൂർണ്ണതയിൽ എത്തുന്നതിനുമുള്ള പരിശ്രമം നമ്മുടെ ജീവിതത്തിലുണ്ടാകണം.

നമ്മ പ്രവർത്തനങ്ങളെ ദൈവീക പ്രവർത്തനങ്ങളായി കാണുന്നതിനും ജീവിതംകൊണ്ട് മറ്റുള്ളവർക്ക് നമ്മെ ദർശിക്കുന്നതിനും പൂർണ്ണമായ അനുതാപവും മാനസാന്തരവും ഉള്ളവരായി ജീവിക്കുവാനും നമുക്ക് സംഗതിയാകട്ടെ.

II. വാങ്ങിപ്പിന്തുശേഷം മൂന്നാം ഞായർ.

സെപ്റ്റംബർ 2

വേദഭാഗം :- വി. മത്തായി 17:22-27

വി. മത്തായി 17:22, 23 വാക്യങ്ങളിൽ യേശു തമ്പുരാന്റെ കഷ്ടാനുഭവത്തെ സംബന്ധിച്ചും 24-27 വരെയുള്ള വാക്യങ്ങളിൽ ദൈവാലയ നികുതി നൽകുന്നതിനെ സംബന്ധിച്ചും പ്രതിപാദിച്ചിരിക്കുന്നു. സമവർഷം സുവിശേഷങ്ങളിൽ tax (മത്താ. 22:17) tribute (ലൂക്കോ. 20:22) toll (17 : 25) half - shekel tax (മത്താ. 17 : 24) എന്നിങ്ങനെ വിവിധ രൂപങ്ങളിൽ നികുതിയെ സംബന്ധിച്ച് രേഖപ്പെടുത്തിയിരിക്കുന്നു. 12 വയസ്സ് പൂർത്തിയായ എല്ലാ പുരുഷന്മാരും ദൈവാലയത്തിന്റെ അറ്റകുറ്റപ്പണികൾക്കും മറ്റുമായി വർഷത്തിൽ ഒരു



പ്രാവശ്യം നൽകേണ്ടതാണ് ഈ നികുതി. പുരോഹിതന്മാർക്കും നബിമാർക്കും ഇതിൽ നിന്നും ഇളവ് നൽകിയിട്ടുണ്ട്. ഈ പശ്ചാത്തലത്തിലാണ് ശീമോൻ പത്രോസ് ചുങ്കം അഥവാ കരം നൽകുന്നതു സംബന്ധിച്ച് യേശുവിനോടു വിശദീകരണം ആവശ്യപ്പെടുന്നത്. അന്യന്മാരിൽ നിന്നാണ് കരം വാങ്ങുന്നതെങ്കിലും മക്കളും കരം നൽകുന്നതിന് ബാധ്യസ്ഥന്മാരാണ് കർത്താവ് ഓർമ്മപ്പെടുത്തുന്നത്.

- ഒരു രാജ്യത്തിന്റേയോ, പ്രസ്ഥാനത്തിന്റേയോ പൊതുവായ നിയമങ്ങൾ ഏവർക്കും ബാധകമാണെന്നും, അത് ലംഘിക്കുവാൻ ആരും ശ്രമിക്കരുതെന്നും ഓർമ്മിപ്പിക്കുന്നു.
- അധ്വാനത്തിൽകൂടി പണം സമാഹരിക്കുവാനും അതിൽനിന്നും നിയമാനുസൃതമായ കാര്യങ്ങൾക്ക് പണം ചെലവാക്കുവാനും ആഹ്വാനം ചെയ്യുന്നു.
- ലഭിക്കുന്ന സമ്പത്ത് തനിക്കുമാത്രമല്ല മറ്റുള്ളവർക്കും കൂടി ആണെന്നും, സമ്പത്ത് പ്രദാനം ചെയ്യുന്ന ദാതാവിനെ - ദൈവത്തെ - മറന്നു പോകരുതെന്നും ഓർമ്മിപ്പിക്കുന്നു.

III. വാങ്ങിപ്പിന്യശേഷം നാലാം ഞായർ. സെപ്റ്റംബർ 9 വേദഭാഗം :- വി. മത്തായി 5 : 38-48

ദൈവസ്നേഹത്തിന്റെ വ്യക്തമായ ഒരു പ്രതിപാദനമാണ് ഈ ഭാഗത്ത് രേഖപ്പെടുത്തിയിരിക്കുന്നത്. “കണ്ണിനു പകരം കണ്ണ്; പല്ലിനു പകരം പല്ല്” - “നിന്റെ അയൽക്കാരനെ സ്നേഹിക്കുക ; ശത്രുവിനെ ദ്വേഷിക്ക” - പഴയ നിയമത്തിലുള്ള ഈ രണ്ടു പ്രമാണങ്ങളെ തിരുത്തികുറിച്ചുകൊണ്ട് ദൈവസ്നേഹത്തിന്റെ പുതിയ ഒരു രൂപം ഇവിടെ വരച്ചു കാട്ടുന്നു. “God defines Love; Love doesnot define God” സ്നേഹമില്ലാത്തതിടത്ത് ദൈവമില്ല എന്ന് സ്പഷ്ടം. കണ്ണിനു പകരം കണ്ണ് എന്നുള്ള പ്രമാണം അനുസരിച്ച് (പുറ. 21 : 24, ലേവ്യ. 24 : 20, ആവർത്തനം 19:21). മുമ്പോട്ടു പോകാതെ തിന്മയെ നന്മകൊണ്ട് പ്രതികരിക്കുന്നതിന് യേശു ആവശ്യപ്പെടുന്നു. അക്രമത്തെ അക്രമംകൊണ്ട് നേരിട്ടാൽ കൂടുതൽ അക്രമം സമൂഹത്തിൽ വളരുന്നതിനിടയാകും. കോപത്തിൽനിന്നും മനുഷ്യൻ വിമുക്തനാകുന്നതിനും ദൈവസ്നേഹത്തിന്റെ നുകത്തിൻ കീഴിൽ മനുഷ്യനു വിധേയപ്പെടുന്നതിനും തിന്മയെ നന്മകൊണ്ട് നേരിടുന്നതിനാൽ സാധ്യമായിത്തീരുന്നു. അതുകൊണ്ട്, രാജ്യത്തിന്റെ നിയമം അനുസരിച്ച് അതിക്രമക്കാരെ ശിക്ഷിക്കാതെ അവരെ പരിരക്ഷിക്കണമെന്ന് അർത്ഥമില്ല. മനുഷ്യൻ പാപത്തിൽ വീണപ്പോൾ അവരെ രക്ഷിക്കുന്നതിനായി, ദൈവം

ലോകത്തെ സ്നേഹിച്ചതിന്റെ അടയാളമാണ് യേശു ക്രിസ്തുവിന്റെ മനുഷ്യാവതാരവും, പീഡകളും (വി. ലൂക്കോ. 6 : 29, യെശയ്യാ 50 : 6).

ദൈവരാജ്യത്തിന്റെ വ്യക്തമായ ഒരു അടയാളമാണ് ശത്രുവിനെ സ്നേഹിക്കുന്നതിൽകൂടി വെളിവാകുന്നത്. പഴയ പ്രമാണം അനുസരിച്ച് അയൽക്കാരനെ സ്നേഹിക്കുക. ശത്രുവിനെ വെറുക്കുക എന്നുള്ളതാണ് (ലേവ്യ. 19:18, ആവർത്തനം 23: 3-6). ദുഃഖം , കോപം, വെറുപ്പ് എന്നിവയിൽനിന്നും സ്വതന്ത്രമാകുന്നതിനും, ഏറ്റവും വലിയ നിക്ഷേപമായ പരിപൂർണ്ണ സ്നേഹം നേടുന്നതിനും ശത്രുവിനെ സ്നേഹിക്കുന്നതിൽകൂടി സാധ്യമാകും. Perfect love is a gift which can only be possessed by the one who, by the grace of God and the power of the Spirit, Manifests God's love for all. ഇപ്രകാരമുള്ള സ്നേഹത്തിനു മാത്രമേ ശത്രുവിനെ അനുഗ്രഹിക്കുന്നതിനും പ്രാർത്ഥിക്കുന്നതിനും സാധിക്കൂ. (to bless, do good and pray) സ്നേഹം എന്നുള്ളത് വെറും ഒരു വികാരം മാത്രമല്ല ദിവ്യമായ ഒരു കരുണ ആണ്. (Love is not merely an emotion but it is a divine grace) ഈ സ്നേഹം - Uncreated divine energy - ആത്മാവിനെ പ്രകാശിപ്പിക്കുകയും ദൈവത്തോടും മറ്റുള്ള മനുഷ്യരോടും നമ്മെ സംയോജിപ്പിക്കുകയും ചെയ്യുന്നു (1 യോഹ. 4 : 7-21).

48-ാം വാക്യത്തിൽ പ്രസ്താവിക്കുന്ന പ്രകാരം സ്വർഗ്ഗീയ പിതാവിനെപ്പോലെ സൽഗുണപൂർണ്ണനാകുവാൻ ദൈവീകാനുഭവത്തിലേക്ക് നമ്മെ നയിക്കുന്നതിന് വഴികാട്ടിയായ യേശുക്രിസ്തുവിൽകൂടി -സ്നേഹം-നമുക്ക് സാധ്യമാകും. (എഫേ. 4:13, 2 പത്രോ. 1: 3-4). ഈ ദൈവീകരണം അഥവാ ദൈവത്തെപ്പോലെ ആയിത്തീരുക എന്നു പറഞ്ഞാൽ ഇരുമ്പ് ദണ്ഡ് അഗ്നിയിൽ വച്ച് ചൂടാക്കുമ്പോൾ ഉള്ള അനുഭവം പോലെയാണ്. The energy of the fire interpenetrates the sword. The sword never become fire, but it picks up the properties of fire. ദൈവത്തിന്റെ രൂപവും സാദൃശ്യവുമുള്ളവനായ മനുഷ്യൻ ദൈവസ്നേഹത്തിൽ കൂടി ജ്വലിച്ച് ദൈവത്തെപ്പോലെ സൽഗുണപൂർണ്ണനാകുവാൻ ഇടയാകട്ടെ.

IV. സ്തീബാ പെരുന്നാൾ സെപ്റ്റംബർ 14.

വേദഭാഗം :- വി. ലൂക്കോസ് 21 : 5-28

യറുശലേമിന്റെ നാശത്തെക്കുറിച്ചും ലോകാവസാനത്തെ സംബന്ധിച്ചുമുള്ള പ്രതിപാദനങ്ങളാണ് ഈ ഭാഗത്ത് രേഖപ്പെടുത്തിയിരിക്കുന്നത്. വി. മത്തായി 24, വി. മർക്കോസ് 13 എന്നീ അദ്ധ്യായ



ങ്ങളിലും ഈ സംഭവങ്ങൾ വിവരിക്കുന്നുണ്ട്.

യറുശലേം നഗരത്തിനു മുഴുവൻ മനോഹാരിത നൽകിക്കൊണ്ട് ശോഭിച്ചിരുന്ന യറുശലേം ദേവാലയം, പ്രവചന നിവൃത്തി അനുസരിച്ച് A.D. 70-ൽ റോമൻ ജനറൽ ടൈറ്റസ് നശിപ്പിക്കുകയുണ്ടായി. രണ്ടു കല്ലുകൾക്കിടയിൽ ഓരോ സ്വർണ്ണ വച്ചിരുന്നതിനാലാണ് കല്ലിന്മേൽ കല്ലുശേഷിക്കാതെ നശിപ്പിച്ചതായി ചരിത്രത്തിൽ രേഖപ്പെടുത്തിയിരിക്കുന്നത്. യറുശലേം ദേവാലയത്തിന്റെ ഒരു മതിൽ മാത്രമേ അവശേഷിച്ചിരുന്നുള്ളൂ. പിൽക്കാലത്ത് A.D. 135 നുശേഷം വർത്തിൽ ഒരിക്കൽ യഹൂദന്മാർക്ക് ദൈവാലയത്തിന്റെ വീഴ്ച ഓർത്ത് ഈ മതിലിനടുത്തു വന്ന് വിലപിക്കുന്നതിന് അധികാരം നൽകിയിരുന്നു. ഈ മതിലിനെ Wailing Wall എന്നാണറിയപ്പെടുന്നത്.

ലോകാന്ത്യത്തെ സംബന്ധിച്ച് വ്യക്തമായ സമയമോ കാലമോ രേഖപ്പെടുത്തിയിട്ടില്ലെങ്കിലും ആയതിന്റെ ലക്ഷണങ്ങളെ സംബന്ധിച്ചുള്ള സൂചനകൾ നൽകുന്നുണ്ട്. (1 കൊരി. 15:51-55, 1 തെസ്സ. 4:13-17, 2 തെസ്സ. 2:1-10, വെളിപാടു പുസ്തകം). യുദ്ധശ്രുതികളും, ക്ലേശകളും ദൈവപുത്രന്റെ വരവിന്റെ ലക്ഷണങ്ങളും കാണുമ്പോൾ കാലാവസാനമായ എന്ന് മനസ്സിലാക്കാം. എന്നാൽ ഇപ്രകാരം പ്രതിസന്ധികളും അപകടങ്ങളും സംഭവിക്കുമ്പോൾ സുവിശേഷികൾക്കുവേണ്ടി വളർച്ച മുരടിക്കുവാൻ ഇടയാകരുത്. എല്ലായിടത്തും സുവിശേഷം പ്രസംഗിക്കപ്പെടണം. (റോമ. 10:18, കൊലോ. 1:6, 23) കുടുംബത്തിലെ വിശ്വസ്തത നഷ്ടപ്പെടുന്നതാണ് ലോകാവസാനത്തിന്റെ പ്രധാന ലക്ഷണം (വി. മർക്കോ. 13:12).

ലോകാവസാനത്തിന്റെ ലക്ഷണങ്ങൾ ചരിത്രത്തിലും പ്രപഞ്ചത്തിലും സംജാതമായിരിക്കുന്ന ഈ കാലയളവിൽ ഉയിർത്തെഴുന്നേറ്റുവന്നായ യേശു ക്രിസ്തു തന്റെ ക്രൂശിൽക്കൂടി വിശ്വാസികൾക്കു നൽകുന്ന സന്ദേശം ലൂക്കോ. 21 : 8, 12, 18, 19 വാക്യങ്ങളിൽ കാണാം. തെറ്റിപ്പോകാതിരിപ്പാൻ സൂക്ഷിക്കുക. പീഡകളും യുദ്ധങ്ങളും ഉണ്ടാകുമ്പോൾ വിശ്വാസത്തിന്റെ പരിശോധനയാണെന്നുള്ള ചിന്തയോടുകൂടി വിശ്വാസത്തിൽ ഉറച്ചു നിൽക്കുന്നതിന് സാധിക്കണം. ദൈവകരുണയിലായിരിക്കുന്നതിനാൽ മരണത്തിനുപോലും നിങ്ങളുടെ പ്രാണനെ നശിപ്പിക്കുന്നതിന് സാധിക്കുകയില്ലായെന്ന് നാം മനസ്സിലാക്കണം. ദൈവരാജ്യത്തിലുള്ള പ്രവേശനത്തിന് സഹനം ഏറ്റവും അത്യന്താപേക്ഷിതമാണ് (1 കൊരി. 9 : 24, എബ്രാ. 12 : 1). The expectation of Christ's return sums up the Christian hope and constitutes an important doctrine of the

Church. ആയതിനാൽ കർത്താവിന്റെ രണ്ടാമത്തെ വരവിൽ, അവനോടുകൂടിയായിരിപ്പാൻ നാം ഉണർവോടുകൂടിയും കാര്യവിചാരക ബോധത്തോടുകൂടിയും ജീവിക്കണമെന്നുള്ള സന്ദേശമാണ് സ്ത്രീബാ നമുക്ക് നൽകുന്നത്.

V. സ്ത്രീബായ്ക്കുശേഷം ഒന്നാം ഞായർ സെപ്റ്റംബർ 16.

വേദഭാഗം :- വി. മത്തായി 5 : 1-12

വി. മത്തായിയുടെ സുവിശേഷം 5, 6, 7, അദ്ധ്യായങ്ങൾ കർത്താവിന്റെ ഗിരിപ്രഭാഷണമാണ്. ദൈവരാജ്യം കാംക്ഷിക്കുന്ന ഒരുവൻ എപ്രകാരമുള്ള ജീവിതമാണ് നയിക്കേണ്ടതെന്നാണ് ഗിരിപ്രഭാഷണത്തിൽ രേഖപ്പെടുത്തിയിട്ടുള്ളത്. യഥാർത്ഥ ശിഷ്യത്വത്തിന്റെ സന്തോഷവും ഭാഗ്യവസ്ഥയിലുള്ള ജീവിതവും എന്തെന്നുള്ള വ്യക്തമായ വിചിന്തനം ഈ ഭാഗത്തുനിന്നും മനസ്സിലാക്കാം. വി. ലൂക്കോ. 6 : 20 - 49 വരെയുള്ള ഭാഗങ്ങളിലും ഇവ രേഖപ്പെടുത്തിയിട്ടുണ്ട്.

യേശുതമ്പുരാൻ യഹൂദാനുബിമാരെപ്പോലെ ഇരുന്നുകൊണ്ടാണ് പ്രസംഗിച്ചത്. ആദിമ കാലത്ത് ചില ക്രൈസ്തവ പിതാക്കന്മാരും ഇരുന്നുകൊണ്ടാണ് പ്രബോധനങ്ങൾ നൽകിയിരുന്നത് (സെ. ജോൺ ക്രിസോസ്റ്റം). ഭൗമികമായ സന്തോഷങ്ങളും അഭിവൃദ്ധിയുമല്ല സ്വർഗ്ഗീയവും ആത്മീകവുമായ അനുഗ്രഹങ്ങളുള്ളവനെയാണ്. ഭാഗ്യവാൻ എന്നുള്ളതുകൊണ്ട് അർത്ഥമാക്കുന്നത്. എബ്രായ ഭാഷയിൽ 'Poor' എന്ന വാക്കിനർത്ഥം ലൗകികമായി ദാരിദ്ര്യവും, ദൈവത്തിന്റെ ജനത്തിൽ വിശ്വസ്തനും ഉള്ളവനെയാണ്. അങ്ങനെയുള്ളവൻ ദൈവത്തിൽ പൂർണ്ണ വിധേയതയുള്ളവനും ആത്മീക ഉയർച്ച നേടുന്നവനുമായിരിക്കും. കരയുന്നവൻ (5:4) എന്നുള്ളതുകൊണ്ട്, ദൈവീകമല്ലാത്ത ദുഃഖമെന്നല്ല. അങ്ങനെയുള്ളവർ നിരാശയിലേക്ക് വീഴും (2 കൊരി. 7 : 10) അവനവന്റെ പാപത്തെക്കുറിച്ച് കരയുന്നവനും മറ്റുള്ളവരുടെ പ്രയാസങ്ങളിൽ ബോധവാന്യമായവനും മാത്രമേ ശരിയായ മാനസാന്തരവും തദ്ദാർ ദൈവരാജ്യത്തിലേക്ക് പ്രവേശിക്കുന്നതിനും സാധ്യമായിത്തീരൂ. ഇപ്രകാരമുള്ള ഒരുവൻ കോപത്തിന്റെ ജ്വാലയെ കെടുത്തുവാനും സൗമ്യതയിലേക്ക് കടന്നുവരുന്നതിനും സാധ്യമാവൂ. Meekness is an attitude of being content with both honor and dishonor. 11 : 29-ൽ യേശുവിന്റെ സൗമ്യതയെക്കുറിച്ച് പറയുന്നുണ്ട്. ദൈവത്താൽ നിയന്ത്രിക്കപ്പെടുന്ന സൗമ്യതയുള്ളവർക്ക് അവരുടെ പ്രാർത്ഥനകളാൽ പ്രയാസങ്ങളെ തരണം ചെയ്യുന്നതിനും നിത്യമായ പുതിയ ഭൂമിയെ-ദൈവരാജ്യത്തെ-അവകാശിക്കു





നന്തിനും സാധിക്കും 5 : 6 ൽ പറയുന്ന ദൈവനീ തീയെക്കുറിച്ചുള്ള ദാഹവും വിശപ്പുമുള്ളവൻ ദൈവ രാജ്യത്തെ അവകാശമാക്കുന്നതിനും ദൈവസാന്നിദ്ധ്യം അനുഭവിക്കുന്നതിനും സാധിക്കും (6 : 33). പാപത്തിന്റെ അടിമത്വത്തിലായിരുന്ന മാനവ സമൂഹത്തെ സ്വതന്ത്രമാക്കുന്നതിന് കഷ്ടതകളുടെ മേൽ യേശു കരുണയുള്ളവനായിരുന്നു. കരുണ അഥവാ mercy, is love set in motion, love expressed in action. പരിശുദ്ധാത്മാവിന്റെ സഹായത്താൽ ആരാധനയിൽകൂടിയും ദൈവിക ശുശ്രൂഷയിൽകൂടിയും പ്രാപിക്കുന്ന ഒരവസ്ഥയാണ് ഹൃദയവിശുദ്ധി. ഹൃദയം പാപത്താൽ നിറയാതിരിക്കുകയും ലൗകികമായ കാരണങ്ങളാൽ പാപത്തിന്റെ ശക്തികൊണ്ട് ഹൃദയം അകപ്പെടാതിരിക്കുകയും ചെയ്യുമ്പോൾ ദൈവത്തെക്കുറിച്ചു മാത്രമുള്ള ചിന്തയാൽ ഹൃദയം നിറയും. Then the heart-holding fast to the new life in christ and contemplating the glory's of God (2 കൊരി. 3 : 18) shall, see God. ദൈവം തന്നെയാണ് സമാധാനത്തിന്റെ ഉറവിടം. സമാധാനത്തിനു വിലയായി യേശുവിന്റെ രക്തമല്ലാതെ മറ്റൊന്നുമില്ല. Christ reveals Himself to us as the Reconciler, the prince of peace (യശ്യ. 9 : 6, എഫേ. 2 : 14,16). യേശുവിനെ ധ്യാനിക്കുകയും അനുകരിക്കുകയും ചെയ്യുന്നവനു പരിശുദ്ധാത്മാവ് സമാധാനം നൽകുന്നു. ഈ സമാധാനം ഒരു മനുഷ്യൻ ദൈവത്തോടും, മറ്റുള്ളവരോടുമുള്ള ബന്ധം സുദൃഢമാക്കുന്നു. സമാധാനം നടത്തുന്നവർ ദൈവത്തിന്റെ തന്റെ പുറ്റുമുള്ളവർക്ക് പങ്കിട്ടു നൽകുകയാണ് ചെയ്യുന്നത്. ലൗകിക കാര്യങ്ങളുമായുള്ള അനുരഞ്ജനം നിരസിച്ചുകൊണ്ട് ദൈവിക സത്യത്തിനുവേണ്ടി നിലകൊള്ളുന്ന ദൈവമക്കളാണ് നീതിക്കുവേണ്ടി പീഡ സഹിക്കുന്നത് (6 : 24, 33; 1 കൊരി. 6 : 19-20). ഇപ്രകാരമുള്ള നീതിക്കുവേണ്ടി നിലകൊള്ളുന്നവർക്കു ലഭിക്കുന്ന കിരീടമാണ് ദൈവരാജ്യം. പീഡകൾ സഹിക്കുമ്പോൾ യേശുവിനോടുള്ള വിശ്വസ്തതയും ഐക്യവും (loyalty and unity) പ്രകടിപ്പിക്കുന്നവർ പ്രവാചകന്മാരും, വിശുദ്ധന്മാരും, രക്തസാക്ഷികളും സഞ്ചരിച്ച മാർഗ്ഗത്തിൽകൂടി നടക്കുന്നവരാണ്. Suffering for Christ is attended with in expressible joy.

ദൈവരാജ്യം കരഗതമാകുന്ന ഭാഗ്യവാനു കടന്നുപോകേണ്ട ഈ വിവിധ മാർഗ്ഗങ്ങളിൽകൂടി സഞ്ചരിച്ച് ഭാഗ്യാവസ്ഥയിൽ എത്തിച്ചേരുവാൻ ദൈവം നമ്മെയും ഒരുക്കട്ടെ.

VI. സ്ത്രീബാല്യക്കുശേഷം രണ്ടാം ഞായർ സെപ്റ്റംബർ 23

വേദഭാഗം :- വി. മത്തായി 16 : 5 - 12

പരീശന്മാരുടെ തെറ്റായ ഉപദേശങ്ങളെ സൂക്ഷിച്ചുകൊള്ളുവാനും ദൈവവിശ്വാസത്തിൽ ഉറച്ചു നിൽക്കുവാനുമുള്ള ഒരു ആഹ്വാനമാണ് ഈ ഭാഗത്തുള്ളത്. വേദപുസ്തകാടിസ്ഥാനത്തിൽ 'പുളിപ്പി' എന്നുള്ള പദം മിക്കപ്പോഴും തിന്മയുടെ ഒരു സൂചനയായിട്ടാണ് ചിത്രീകരിക്കുന്നത്. പരീശന്മാരുടെ തെറ്റായിട്ടുള്ള പരിപ്പിക്കലും, ജീവിതവും സാധാരണക്കാരായ ആളുകളെ തിന്മയിൽ വീഴ്ത്തുമെന്നുള്ളതുകൊണ്ടാണ് സൂക്ഷിച്ചുകൊള്ളുന്നതിനുള്ള ആഹ്വാനം നൽകുന്നത്. വി. മർക്കോസ് 8 : 14-21 വരെയുള്ള ഭാഗങ്ങളിലും രേഖപ്പെടുത്തിയിട്ടുണ്ട് പരീശന്മാരുടെ ഉപദേശവും, കപടഭക്തിയും ജനത്തെ തിന്മയിലേക്ക് നയിക്കും.

യേശുവിനെ പിൻപറ്റുവാൻ ആഗ്രഹിക്കുന്നവർ എപ്രകാരം ജീവിക്കണമെന്നുള്ള സന്ദേശം യേശു ഈ ഭാഗത്ത് വ്യക്തമാക്കുന്നു.

കപടഭക്തിയും പ്രവൃത്തിയില്ലാത്ത ഉപദേശങ്ങളും വർജ്ജിച്ചുകൊണ്ട്, ആത്മാർത്ഥമായ ആത്മീകാനുഭവത്തിലൂടെ ദൈവത്തെ സാക്ഷിക്കുവാൻ സാധിക്കണം. ശിഷ്യന്മാർക്ക് യേശുവിനെ പൂർണ്ണമായി മനസ്സിലാക്കുവാൻ സാധിച്ചത് പെന്തക്കോസ്തിയിൽ പരിശുദ്ധാത്മാവിനെ ലഭിച്ചതിനുശേഷമാണ്. യേശുവിനെ യഥാർത്ഥമായി ഉൾക്കൊള്ളുന്നവനു മാത്രമേ ശിഷ്യനാകുവാൻ സാധിക്കുകയുള്ളൂ. Discipleship without an understanding of Christ is unthinkable. ■

സുവിശേഷ സംഘധ്യാനം

ചെങ്ങന്നൂർ മെത്രാസന സുവിശേഷസംഘത്തിന്റെ ആഭിമുഖ്യത്തിൽ ഉപവാസധ്യാനവും "നല്ല ശമരിയാക്കാരുന്" പദ്ധതിയുടെ ഉദ്ഘാടനവും 2007 ആഗസ്റ്റ് 24-ാം തീയതി വെള്ളിയാഴ്ച കോയിപ്പുറം സെന്റ് ജോൺസ് ചാപ്പലിൽ വച്ച് ഭദ്രാസനാധിപൻ അഭി. തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ നടത്തപ്പെടുന്നു. റവ. ഫാ. ഡോ. മാർക്കോസ് ജോസഫ് (പത്തനാപുരം സെന്റ് സ്റ്റീഫൻസ് കോളേജ്) ധ്യാനം നയിക്കുന്നതാണ്. ഫാ. ജോസ് തോമസ് (വികാരി), ഫാ. സി. കെ. ഗീവർഗീസ് (വൈസ് പ്രസിഡന്റ്), ശ്രീ. എം. വൈ. തമ്പാൻ (സെക്രട്ടറി), ശ്രീ. ഐസക് പാപ്പൻ (ജോയിന്റ് സെക്രട്ടറി) എന്നിവർ പ്രസംഗിക്കും.





യുവവേദി

പിയ സുഹൃത്തുക്കളേ,

പുതിയ ഭദ്രാസന കമ്മറ്റി രൂപം കൊണ്ടതിന് ശേഷം യുവവേദി തുടരുവാൻ സാധിക്കാത്തതിൽ ആദ്യമേ തന്നെ ഖേദം പ്രകടിപ്പിക്കുന്നു. ഭദ്രാസന യുവജനപ്രസ്ഥാനത്തിന്റെ പുതിയ ഭാരവാഹികൾ. വൈസ് പ്രസിഡണ്ട് റവ. ഫാ. വർഗീസ് അമയിൽ (9961718416), സെക്രട്ടറി ശ്രീ. സിബി മത്തായി (9495506830), ജോയിന്റ് സെക്രട്ടറി ശ്രീ. ജോബിൻ കെ. ജോർജ്ജ് (9446016996), ഡിസ്ട്രിക്റ്റ് ഓർഗനൈസർമാർ - ബൈജു കെ. മാത്യു, പുത്തൻകാവ് (9446754180), സാബു ചാനാരയത്തിൽ, പന്തളം (9447595941), ഗീവറുഗ്ഗീസ് പി. ജി., ചെങ്ങന്നൂർ (9447012924), ഡോ. സജി കുര്യൻ, ഉമയാറ്റുകര (9349927646), സോളമൻ സാബു, ഇടവകാട് (9947438884). ഏപ്രിൽ മാസത്തിന് ശേഷം ഭദ്രാസന യുവജനപ്രസ്ഥാനം ഏറ്റെടുത്ത് നടപ്പിലാക്കിയ പരിപാടികൾ വിശദീകരിക്കുന്നു. മാലിന്യ നിർമ്മാർജ്ജന യജ്ഞത്തോടനുബന്ധിച്ച് ജൂൺ മാസം 12-ാം തീയതി ശാസ്താംകുളങ്ങര ചന്ത മാലിന്യ വിമുക്തമാക്കുവാൻ സാധിച്ചു. ഓഗസ്റ്റ് മാസം 4-ാം തീയതി ഉച്ചയ്ക്ക് 2.30 ന് യൂണിറ്റ് സെക്രട്ടറിമാരുടെ ഭദ്രാസനതല മീറ്റിംഗ് ബഥേൽ അരമനയിൽ വെച്ച് നടന്നു. ജൂലൈ മാസത്തിൽ പുത്തൻകാവ്, ചെങ്ങന്നൂർ, പന്തളം ഡിസ്ട്രിക്റ്റുകളിലെ യൂണിറ്റ് സെക്രട്ടറിമാരുടെ മീറ്റിംഗ് നടന്നു. ഓഗസ്റ്റ് മാസം 9-ാം തീയതി ചിക്കുൻഗുനി യായ്ക്ക് ഫലപ്രദമായ ഔഷധം കണ്ടുപിടിച്ചു എം. മഹേന്ദ്രബായിക്ക് ബഥേൽ ജംഗ്ഷനിൽ സ്വീകരണം നൽകുവാൻ തീരുമാനിച്ചു. സെപ്റ്റംബർ 2-ാം തീയതി യുവജനവാരാഘോഷ സമാപനത്തോടനുബന്ധിച്ച് സ്നേഹസന്ദേശം യാത്രയും മതസൗഹാർദ്ദ സമ്മേളനവും നടത്തുവാൻ തീരുമാനിച്ചു. പുത്തൻകാവ് കത്തീഡ്രലിൽ നിന്നും ആരംഭിച്ച് വിവിധ യൂണിറ്റുകളുടെ സ്വീകരണങ്ങൾക്ക് ശേഷം കുരമ്പാല സെന്റ് തോമസ് പള്ളിയിൽ സമാപിക്കുന്നു. അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ മതസൗഹാർദ്ദ സമ്മേളനം ബഹു. ഗതാഗതവകുപ്പു മന്ത്രി മാത്യു റ്റി. തോമസ് ഉദ്ഘാടനം ചെയ്യും. ഓർത്തഡോക്സ് വൈദിക സെമിനാരി പ്രിൻസിപ്പൽ റവ. ഡോ. കെ. എം. ജോർജ്ജ് മുഖ്യപ്രഭാഷണം നടത്തും. മറ്റ് സാംസ്കാരിക സാമുദായിക നേതാക്കന്മാർ പങ്കെടുക്കും. ഈ പരിപാടിയുടെ വിജയത്തിനായി എല്ലാ യൂണിറ്റ് അംഗങ്ങളുടെയും ആത്മാർത്ഥമായ സഹകരണവും പ്രാർത്ഥനയും ആവശ്യപ്പെട്ടുകൊണ്ട് നിർമ്മിക്കുന്നു.

എന്ന്,
സിബി മത്തായി
ഭദ്രാസന സെക്രട്ടറി

M.G.O.C.S.M ലീഡേഴ്സ് കോൺഫ്രൻസ്

M.G.O.C.S.M ലീഡേഴ്സ് കോൺഫ്രൻസ് എക്സിക്യൂട്ടീവ് കമ്മറ്റി, റിട്ട്രിറ്റ്, ജനറൽ അസംബ്ലി, 2007 സെപ്റ്റംബർ 1, 2 തീയതികളിൽ കോട്ടയം മാർ തെയോഫിലസ് സ്റ്റഡി സെന്ററിൽ വച്ച് നടത്തുന്നു. വിശദവിവരങ്ങൾക്ക് :- 0481-2567338, 2567215 ഓരോ യൂണിറ്റിൽ നിന്നും വൈസ് പ്രസിഡന്റ് സെക്രട്ടറി എന്നിവർക്ക് പങ്കെടുക്കണം.

വോയ്സ് ഓഫ് കാദേശ്

ഉള്ളന്നൂർ സെന്റ്. ജോർജ്ജ് യുവജനപ്രസ്ഥാനത്തിന്റെ ഔദ്യോഗിക മുഖപത്രമായ വോയ്സ് ഓഫ് കാദേശ് ത്രൈമാസിക ഡോ. ജോർജ്ജ് ജോസഫ്, ചെങ്ങന്നൂർ ഭദ്രാസന സെക്രട്ടറി റവ. ഫാ. ജോൺ പോളിന് നൽകി കൊണ്ട് പ്രകാശനം നിർവ്വഹിച്ചു.

പരിസ്ഥിതി സംരക്ഷിക്കുക

ബുധനൂർ :- മനുഷ്യവർഗ്ഗത്തിന്റെ നില നിൽപ്പിന് പരിസ്ഥിതിയുടെ സംരക്ഷണം അത്യാവശ്യമാണെന്ന് ഫാ. ബിജു റ്റി. മാത്യുസ് പ്രസ്താവിച്ചു. ബുധനൂർ സെന്റ് ഏലിയാസ് യുവജനപ്രസ്ഥാനം സംഘടിപ്പിച്ച പരിസ്ഥിതി സംരക്ഷണ ദിനാചരണം ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. ശ്രീ. വിൽസൺ നന്യാട്ട്, ശ്രീ. സജി പട്ടമം, ശ്രീ. റിനു എന്നിവർ പ്രസംഗിച്ചു. തുടർന്ന് പള്ളിയുടെ പരിസരങ്ങളിൽ പ്രസ്ഥാനം പ്രവർത്തകർ വൃക്ഷത്തൈകൾ നട്ടുപിടിപ്പിച്ചു.

ഭദ്രാസനതല കിസ് മത്സരം

കാരയ്ക്കാട് :- M. G. O യുവജനപ്രസ്ഥാനത്തിന്റെ ആഭിമുഖ്യത്തിൽ മാവുനിൽക്കുന്നതിൽ M.D. John മെമ്മോറിയൽ എവറോളിംഗ് ട്രോഫിക്കുവേണ്ടിയും ചെറുകാലേത്ത് മത്തായി മെമ്മോറിയൽ എവറോളിംഗ് ഷീൽഡിനും വേണ്ടിയുള്ള ഭദ്രാസനതല കിസ് മത്സരം 2007 സെപ്റ്റംബർ 16-ാം തീയതി ഞായറാഴ്ച 1.30 മുതൽ കാരയ്ക്കാട് മാർ ഗ്രീഗോറിയോസ് ഓർത്തഡോക്സ് ചാപ്പലിൽ വെച്ചു നടക്കും. ഒരു യൂണിറ്റിൽനിന്നും ഒരു ടീമിൽ 2 പേർക്കു പങ്കെടുക്കാം. വിജയികൾക്ക് കാഷ് പ്രൈസ് ഉണ്ടായിരിക്കുന്നതാണ്. വിഷയം :- പുസ്തകം, ആരാധന, സഭാചരിത്രം, പൊതുവിജ്ഞാനം (G. K.).





വേദപരിചയം ക്വിസ് -1

പദപ്രശ്നം-2

ജിജി പണിക്കർ കെ. വൈരമൺ

സൂചനകൾ

വലത്തോട്ട് :-

1. ക്രൈസ്തവ സഭയുടെ വളർച്ചയ്ക്ക് പ്രധാന പങ്കുവഹിച്ച പൗലോസ് മതപഠനം നടത്തിയത് ഈ യഹൂദ നബിയുടെ കീഴിലാണ് (5)
 3. മനശ്ശെയുടെ പകുതി ഗോത്രമായ ഇവിടുത്തെ സുഗന്ധമൈലത്തെപ്പറ്റി യിരെമ്യാ പ്രവചനത്തിൽ വായിക്കുന്നു (4)
 6. “ഇതാ സാക്ഷാൽ ഇസ്രായേല്യൻ ; ഇവനിൽ കപടം ഇല്ല” ഇദ്ദേഹത്തെക്കുറിച്ച് കർത്താവ് പറഞ്ഞു (5)
 9. ഈ സാമ്രാജ്യത്തിലെ ഭരണാധികാരികൾ ആദിമ ക്രൈസ്തവസഭയെ വളരെ പീഡിപ്പിച്ചു (2)
 10. മോശയുടെയും അഹറോന്റെയും സഹോദരി (2)
 11. യഹോവ നൽകിയ മോശയുടെ ന്യായപ്രമാണത്തിൽ വിദഗ്ധനായ ശാസ്ത്രിയായിരുന്നു ഈ പ്രവാചകൻ (2)
 12. യറുശലേമിൽ നിന്ന് ഏഴ് നാഴിക ദൂരമുള്ള ഈ ഗ്രാമത്തിലേക്ക് പോയ രണ്ടുപേർക്ക് ഉയർത്തെഴുന്നേറ്റു ക്രിസ്തു പ്രത്യക്ഷനായി (4)
 14. യോസേഫിന്റെ രണ്ടാമത്തെ പുത്രൻ (3)
 16. വെളിപാടു പുസ്തകങ്ങളിൽ കാണുന്ന ഏഴു സഭകളിലൊന്ന് (4)
 18. “ദുഷ്ടൻ നീതിമാനെ വളഞ്ഞിരിക്കുന്നു ; അതുകൊണ്ട് ന്യായം വക്രതയായി വെളിപ്പെട്ടു” ഈ പ്രവാചകപുസ്തകത്തിൽ നാം വായിക്കുന്നു (4)
 19. യാക്കോബിന് നാഹേലിലുണ്ടായ രണ്ടു പുത്രന്മാരിലൊരാൾ (4)
 20. തെക്കോവയിലെ ഇടയന്മാരിലൊരാളായിരുന്നു ഈ പ്രവാചകൻ (3)
 21. പ്രഭാത നമസ്കാരത്തിൽ നാം ചൊല്ലുന്നു ; “.....ലേശം ബാധിച്ചാൽ അശുഭവഴിക്ക് വശംവദനായി , സ്വാതന്ത്ര്യത്തെ സ്വയമേ നിഹനിക്കും” (4)
 22. പൗലോസ് ഈ പട്ടണത്തിലാണ് ജനിച്ചത് (4)
- താഴോട്ട്**
1. കർത്താവിന്റെ വാക്കിനാൽ ഈ തടാകത്തിൽ നിന്ന് ശീമോൻ പെരുത്ത മീൻകുട്ടം ലഭിച്ചു (5)
 2. ഇതിന്റെ ആവശ്യകത, കർത്താവിനു മുന്നേ തന്നെ യോഹന്നാൻ സ്നാപകൻ പ്രസംഗിച്ചിട്ടുണ്ടാക്കിയിട്ടുണ്ട് (5)
 3. “ഇന്നു ഞാൻ മിസ്രയീമിന്റെ നിന്ദ നിങ്ങളിൽ നിന്ന് ഉരുട്ടിക്കളഞ്ഞിരിക്കുന്നു” എന്ന് യഹോവ യോശുവയോട് അരുളിച്ചെയ്ത സ്ഥലം (4)
 4. ഗലീലയ്ക്ക് വടക്കുള്ള ഈ പർവ്വതത്തിന് ഇന്നുള്ള ഒരു രാജ്യത്തിന്റെ പേരാണ് (4)
 5. ഈ പള്ളി പ്രമാണിയുടെ മകളെ കർത്താവ് ഉയിർപ്പിച്ചു (4)
 7. എലീമേലെക്കിന്റെ ഭാര്യ ; മഹ്ളോനും കില്യോനും പുത്രന്മാർ (3)
 8. ശൗലിന്റെ ഇങ്ങോട്ടുള്ള യാത്രയിലാണ് കർത്താവ് അവനെ പരിപൂർണ്ണ മാനസാന്തരത്തിന് കാരണമായ സംഭവത്തിന് വിധേയനാക്കിയത് (4)
 10. ഇസ്രായേൽ ജനതയുടെ പ്രവാസം ഇവിടെ (3)
 12. അഹറോന്റെ പുത്രന്മാരിലൊരാൾ (5)
 13. ശലോമോന്റെ മകൻ (4)
 15. ആത്മാവിന്റെ ഫലങ്ങളിൽ ഒന്ന് (4)
 17. കർത്താവിന്റെ ശിഷ്യനായ തോമസിന് ഇങ്ങനെയും പേരുണ്ട് (4)

ഉത്തരങ്ങൾ അയക്കേണ്ട അവസാന തീയതി സെപ്റ്റംബർ - 5

കെ. ജിജി പണിക്കർ
വൈരമൺ, അങ്ങാടിയിൽ സൗത്ത് പി. ഒ.,
ചെങ്ങന്നൂർ 689 122
Contact : 9447682782

ജുലൈ (പദപ്രശ്നം - 1) വിജയി

ശ്രീമതി സരളാ പോൾ,
(Rtd. Head Mistress),
കുന്നത്തു,
കോലഞ്ചേരി



ഉത്തരസൂചിക

വലത്തോട്ട്

1. യോഹന്നാൻ സ്നാപകൻ, 3. വേനൽ 4. സെഖരിയാവ് 8. നല്ല നിലം 9. ശുദ്ധീകരണം 11. യാഹ് 12. അശുദ്ധാത്മാവ് 14. വിശുദ്ധന്മാർ 16. ഗോല്യാത്ത് 17. ആത്മാവ് 18. ബാശാൻ 19. വിദ്വാന്മാർ 20. ഹാനോക്ക് 22. ദുഷ്ട 23. തദ്വായി 25. മെതിക്കുന്ന കാള 27. ലുത്തിനിയ 30. യെശുവാവ് 32. പറുദീസ 34. സന്തതി 35. ബർത്തിമാ 36. യെറുശലേം 37. നയിൻ

താഴോട്ട്

1. യോവേൽ 2. ഹനനയാശം 5. പരിശുദ്ധാത്മാവ് 6. വിചാരങ്ങൾ 7. മരണം 10. ഗോൽഗോഥാ 13. കനാൻ 15. ലോബാനോൻ 14. വിത്തുവിതയ്ക്കുന്നവന്റെ 20. ഹാലേലൂയ്യാ 21. മറിയ 24. കനി 25. മെമുശേഹ് 26. തിബ്ബറോസ് 28. യഹോവയിരേ 29. കപട 30. യെറുശലേം 31. നീതിമാൻ 33. ദീനർ

ബഥേൽ പത്രിക പദപ്രശ്നം-2

1	2					3	4	5
		6		7				
								9
				10				
		11			12			
13	14				15	16		17
18								
19							20	
	21				22			





പ്രത്യാശയുടെ മന്ത്രം

സ്നേഹമുള്ള കുട്ടികാരെ,

ജീവിതത്തിൽ ഒരിക്കലേങ്കിലും നിരാശരെന്നുഭവിച്ചിട്ടില്ലാത്തവർ ഉണ്ടാകിരിക്കില്ല. ആരെ ഉള്ളവർക്ക് നിരാശയും ഉണ്ടാകുന്നിരിക്കും. പക്ഷേ ശരിയായ പ്രത്യാശയുള്ളവർക്ക് നിരാശയ്ക്ക് അടിമപ്പെടേണ്ടിവരികയില്ല.

മാസിഡോണിയായിലെ രാജാവായി അവരോധിക്കപ്പെട്ടപ്പോൾ അലക്സാണ്ടർ തന്നെ കിട്ടിയ പിതൃഭൂമി മുഴുവൻ സൂചുരുക്കുകയായി ഭാഗിച്ചുകൊടുത്തു. അപ്പോൾ സൂചുരുക്കുകളിലൊരുവൻ അദ്ദേഹത്തോടു ചോദിച്ചു “അങ്ങേയ്ക്കു വേണ്ടി എന്താണ് നീക്കി വെച്ചിട്ടുള്ളത്”? അലക്സാണ്ടറുടെ മറുപടി ഇതായിരുന്നു.

“ഏറ്റവും വലിയ സ്വർഗ്ഗം പ്രത്യാശ”

ജീവിതത്തിൽ പ്രത്യാശയാണ് മനുഷ്യനെ പ്രവർത്തനോത്സുകനാക്കുന്നത്. എല്ലാ നേട്ടങ്ങൾക്കും അടിസ്ഥാനമായി വർത്തിക്കുന്ന മനോഭാവമാണ് പ്രത്യാശ. ജീവിതഭാരം ലഘൂകരിച്ച് കൂടുതൽ പ്രവർത്തിക്കുന്നതിനുള്ള ഉദ്ദേശ്യമാണ് പ്രത്യാശ. പക്ഷികൾക്ക് പറക്കുവാൻ ചിറകുകൾ സഹായകമാകുന്നതുപോലെ മനു

ഷ്യൻ പ്രത്യാശ പ്രവർത്തനശേഷമാകുന്നു. ബൈബിൾ എന്ന മഹാഗ്രന്ഥ വാക്കുകൾ ശ്രദ്ധേയമാണ്. “പ്രത്യാശയില്ലാത്തവർക്കു ജീവൻ ഭാവി നൽകാമെന്നായിരുന്നു”.

പ്രത്യാശയുള്ളവൻ ക്ഷമ കാണിക്കുന്നു. ധീരതയോടും ആത്മവിശ്വാസത്തോടുംകൂടി പ്രവർത്തിക്കുന്നവൻ പ്രതീക്ഷിക്കുന്നതിനുപുറം വിജയം ലഭിച്ചെന്നു വരും. അല്പം കാരണമില്ലാത്തതെന്നു മാത്രം. ഇതിനു സന്നദ്ധതയുള്ളവൻ വിജയമുണ്ടാകുമെന്നു മനസ്സിലാക്കണം.

ശരിയായ പ്രതീക്ഷയില്ലാത്തവരെ നിരാശയാണ് ഭരിക്കുക. ഈ നിരാശാബാധം പ്രവർത്തന ശേഷിയെ ദുർബ്ബലമാക്കും. അതുകൊണ്ടാണ് ബർക്ക് പറഞ്ഞത് “ഒരിക്കലും നിരാശരുത് ; അഥവാ അങ്ങനെയെങ്കിൽ നിരാശയിലും പ്രവർത്തിച്ചുകൊണ്ടിരിക്കുക”.

ശരിയായ പ്രത്യാശയുള്ള കുട്ടികൾക്ക് നിരാശയെ കീഴടക്കി ജീവിതവിജയം പ്രാപിക്കുവാൻ കഴിയും സംശയമില്ല.

ദൈവം അനുഗ്രഹിക്കട്ടെ !

സ്നേഹത്തോടെ

ആനിജേച്ചി

പ്രത്യേക ശ്രദ്ധയ്ക്ക്

കാലം ചെയ്ത അഭിവന്ദ്യ പുത്തൻകാവിൽ കൊച്ചുതിരുമേനി (പീലക്സിനോസ്) യുടെ, തിരുമേനി ജീവിച്ചിരുന്ന സമയത്ത് എടുത്ത ഫോട്ടോഗ്രാഫുകളുടെ ഒറിജിനൽ പ്രിന്റോ തിരുമേനിയുടേതായിട്ടുള്ള എന്തെങ്കിലുമോ ആരുടെയെങ്കിലും കൈവശമുണ്ടെങ്കിൽ ദയവായി അത് അറിയിക്കണമേ എന്നപേക്ഷിക്കുന്നു.

സെക്രട്ടറി സുധീഷ് സെന്റ് തോമസ് യുവ ജനപ്രസ്ഥാനം പുത്തൻകാവ്

Contact : Ph: 9846143242, 9847238491,
0479-2452831

പ്രവർത്തകരെ ആവശ്യമുണ്ട്

മാവേലിക്കര :- മലങ്കര ഓർത്തഡോക്സ് സുറിയാനി സഭയുടെ ബാഹ്യകേരള മിഷൻ സെന്ററുകളിൽ പ്രവർത്തിക്കുവാൻ താല്പര്യമുള്ള യുവതീയുവാക്കളെ ആവശ്യമുണ്ട്. മിനിമം വിദ്യാഭ്യാസ യോഗ്യത ഏതെങ്കിലും വിഷയങ്ങളിൽ ബിരുദം. ഭക്ഷണം, താമസ സൗകര്യം എന്നിവയ്ക്കു പുറമെ 3,000 രൂപ പ്രതിമാസ ശമ്പളം നൽകുന്നതാണ്. താല്പര്യമുള്ളവർ 2007 ആഗസ്റ്റ് 30 ന് മുൻ വെരി. റവ. നഥാനിയേൽ റമ്പാൻ, സെന്റ് പോൾസ് മിഷൻ സെന്റർ, മാവേലിക്കര എന്ന വിലാസത്തിൽ ബന്ധപ്പെടേണ്ടതാണ്.





സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,
 പുതിയ പാഠ്യപദ്ധതി പ്രകാരമുള്ള 2007-ലെ അർദ്ധവാർഷിക പരീക്ഷ വിജയകരമായി നടത്തപ്പെട്ടുവെല്ലോ. സൺഡേസ്കൂൾ പ്രവർത്തനത്തിന്റെ പ്രധാന ഭാഗത്തിലേക്ക് നാം പ്രവേശിച്ചിരിക്കുകയാണ്. ആഗസ്റ്റ് 19-ാം തീയതി സ്കൂൾ തലങ്ങളിൽ സഹപാഠ്യമത്സരങ്ങൾക്ക് ബഹുമാനപ്പെട്ട വികാരിയുടെ നേതൃത്വത്തിൽ യൂണിറ്റുകൾ തയ്യാറാക്കി കഴിഞ്ഞുവെന്ന് കരുതുന്നു.

ASSAE 2007 - ലെ 4-ാം നമ്പർ വിജ്ഞാപനം ശ്രദ്ധിക്കണം. സമ്മാനം കിട്ടാൻ സാധ്യതയുള്ളവരെ മാത്രം പങ്കെടുപ്പിക്കാതെ എല്ലാ കുട്ടികൾക്കും പ്രോത്സാഹനം കിട്ടത്തക്കവിധം ഉത്സാഹിപ്പിച്ച് ഏവർക്കും ഇന്റേണൽ അസ്സസ്മെന്റിൽ പ്രത്യേകം മാർക്ക് ഉൾക്കൊള്ളിക്കണം. ഡിസ്ട്രിക്ട് തലത്തിൽ മത്സരിക്കുവാൻ അർഹത ലഭിക്കുന്ന കുട്ടികളുടെ ലിസ്റ്റ് ആഗസ്റ്റ് 30-നകം അതാത് ഡിസ്ട്രിക്ട് ഇൻസ്പെക്ടർമാരെ ഏൽപ്പിക്കുവാൻ പ്രഥമ അധ്യാപകർ ശ്രദ്ധിക്കണം. സൺഡേസ്കൂൾദിന പള്ളികാണിക്ക, കവർപിരിവ് എന്നിവ ആഗസ്റ്റ് 31-നകം കേന്ദ്രത്തിൽ അടയ്ക്കുവാൻ ഇൻസ്പെക്ടർമാർ പ്രത്യേകം ശ്രദ്ധിക്കണം. ചെങ്ങന്നൂർ ഡിസ്ട്രിക്ട് അധ്യാപക ഏകദിന സമ്മേളനം ജൂലൈ 29-ന് പേരിശ്ശേരി ഈസ്റ്റ് മാർ ഗ്രീഗോറിയോസ് പള്ളിയുടെ ആഭിമുഖ്യത്തിൽ വിജയകരമായി നടന്നു. മറ്റ് ഡിസ്ട്രിക്ടുകളിലെ

ഏകദിന സമ്മേളനങ്ങളും വിജയകരമാക്കാൻ പ്രാർത്ഥിക്കാം പ്രവർത്തിക്കാം.

ചെങ്ങന്നൂർ ഭദ്രാസനാധിപൻ അഭിവന്ദ്യ തോമസ് മാർ അത്താനാസിയോസ് തിരുമേനി 2007 വിശ്വാസവർഷമായി പ്രഖ്യാപിച്ചിരിക്കുന്ന ഈ കാലയളവിൽ, കേട്ടതും കേൾക്കുന്നതുമായ നല്ല കാര്യങ്ങൾ ഉൾക്കൊള്ളുവാനും ആത്മീയമായ ഉണർവ് ഉണ്ടാക്കി നമ്മുടെ വിശ്വാസപഠനത്തിൽക്കൂടി ദൈവികമായ ഒരു പരിവർത്തനം ഉണ്ടാകുവാനും സൺഡേസ്കൂൾ പ്രസ്ഥാനം ഉതകണം. സ്നേഹം, കരുണ, കരുതൽ, പങ്കിടിൽ മുതലായ മാനുഷികമായ മൂല്യങ്ങൾ ചെറുപ്പം മുതൽതന്നെ കുട്ടികളിൽ രൂഢമൂലമാക്കി വിശ്വാസസത്യങ്ങൾ അഭ്യസിപ്പിച്ച് ആത്മീയ ചിന്തകൾക്ക് പ്രാധാന്യം നൽകി ദൈവാനുഗ്രഹമുള്ള ഒരു തലമുറയെ വളർത്തുവാൻ സൺഡേസ്കൂൾക്ക് കഴിയണം. ദൈവത്തിൽക്കൂടി നടപ്പാക്കേണ്ടതായ അനുഗ്രഹങ്ങൾ നമ്മിൽക്കൂടി പ്രവഹിപ്പാൻ തക്കവണ്ണം നമുക്ക് ദൈവത്തോട് ചേർന്ന് വസിക്കാം. അപ്പോസ്തോലനായ പൗലൂസ് 1 കൊരിന്ത്യർ 16:13-14 ൽ ഓർപ്പിക്കുന്നത് നമുക്ക് ഒന്നുകൂടി ഓർക്കാം.

കർത്തൃശുശ്രൂഷയിൽ

റ്റി. എം. വർഗ്ഗീസ്
 (ഭദ്രാസന ഡയറക്ടർ)

ഇടവകദിനം



ഉള്ളന്നൂർ സെന്റ് ജോർജ്ജ് ചെറിയപള്ളി :- ഇടവക ദിനാഘോഷം സഭാ സെക്രട്ടറി ഡോ. ജോർജ്ജ് ജോസഫ് ഉദ്ഘാടനം ചെയ്യുന്നു. റവ. ഫാ. കെ. എസ്. ശമുവേൽ, അഡ്വ. വി. സി. സാബു, റവ. ഫാ. പി. ഗീവറുഗീസ്, റവ. ഫാ. ജോൺ പോൾ, റവ. ഫാ. മാത്യു വർഗ്ഗീസ്, റവ. ഫാ. തോമസ് തേക്കിൽ, ഏബ്രഹാം മാത്യു വീരപ്പള്ളിൽ, സണ്ണി പുഞ്ചമണ്ണിൽ, ജോൺസൺ ഉള്ളന്നൂർ, റവ. ഫാ. ഇമ്മാനുവേൽ എന്നിവർ.

സ്നേഹസന്ദേശം ഗൾഫിലേക്ക്

മലങ്കര ഓർത്തഡോക്സ് സഭയുടെ സഞ്ചാരസുവിശേഷ വിഭാഗമായ സ്നേഹസന്ദേശം സഭാ മിഷൻ ബോർഡിന്റെ കീഴിൽ കഴിഞ്ഞ 14 വർഷങ്ങളായി വളരെ അനുഗ്രഹകരമായി പ്രവർത്തിച്ചുകൊണ്ടിരിക്കുന്നു. ഇന്ത്യയിലെ ബഹുഭൂരിപക്ഷം സംസ്ഥാനങ്ങളിലും പോകുവാനും ഇതിനോടകം രണ്ടായിരത്തിലധികം ശുശ്രൂഷകൾ നടത്തുവാനും കഴിഞ്ഞു. വിശ്വാസികളുടെ ആത്മീക പരിപോഷണവും സത്യവിശ്വാസസ്ഥിരതയും ലക്ഷ്യമാക്കിയതോടൊപ്പം ക്രൈസ്തവരുടെ ഇടയിൽ കർത്താവായ യേശുക്രിസ്തുവിന്റെ സത്യസുവിശേഷത്തെ നൽകുവാനും കഴിഞ്ഞു. മാത്രമല്ല മലങ്കര ഓർത്തഡോക്സ് സഭ എന്ന നാമം കേട്ടിട്ടില്ലാത്ത അനേകായിരങ്ങൾക്ക് ആദ്യന്യായം നൽകി മാർത്തോമ്മാശ്ലീഹായാൽ സ്ഥാപിതമായ ഈ സഭയെപ്പറ്റി വ്യാപകമായ അറിവുനൽകുന്നതിനും കഴിഞ്ഞത ദൈവാനുഗ്രഹത്താലാണ്.

ശുശ്രൂഷകൾ ആവശ്യമുള്ളവർ ബന്ധപ്പെടുക 0479 2302473, 2342709, 9447564824



പ്രീ മാരിറ്റൽ കൗൺസിലിംഗ് കോഴ്സ്

ബഥേൽ അരമനയിൽ എല്ലാ മാസവും രണ്ടാം ശനിയാഴ്ച തോറും നടത്തി വരുന്ന പ്രീ മാരിറ്റൽ കൗൺസിലിംഗ് കോഴ്സ് പദ്ധതി ഒരു വർഷം പൂർത്തീകരിയ്ക്കപ്പെട്ടു. കഴിഞ്ഞ ഒരു വർഷമായി 12 ബാച്ചുകളിലായി ഈ കോഴ്സ് നടത്തപ്പെടുകയുണ്ടായി. 2007 സെപ്റ്റംബറിലെ ക്ലാസ്സുകൾ 9-ാം തീയതി ശനിയാഴ്ച ബഥേൽ അരമനയിൽ നടത്തപ്പെടുന്നു. അഭിവന്ദ്യ തിരുമേനി ഉദ്ഘാടനം ചെയ്യുന്ന കോഴ്സിന് റവ. ഫാ. ഗീവറുഗീസ് ജോൺ , ഫാ. ജിബു ഫിലിപ്പ്, ഫാ. പി. കെ. കോശി, ഡോ. എസ്തേർ മാത്യു, ഡോ. ജോൾ കോശി, ശ്രീമതി സോളി ജി. ഫിലിപ്പ് , ശ്രീ. സി. എം. തങ്കച്ചൻ എന്നിവർ നേതൃത്വം നൽകുന്നു. വിവാഹിതരാകുവാനുള്ള യുവതീയുവാക്കൾ ഈ പദ്ധതിയിൽ ചേർന്ന് വിജയിപ്പി

യ്ക്കുവാൻ താൽപര്യപ്പെടുന്നു.

ഈ പദ്ധതിയിൽ ചേർന്ന് പഠനം പൂർത്തിയാക്കിയ എല്ലാ പഠിതാക്കളും ചേർന്നുള്ള സംഗമം 2007 ഒക്ടോബർ മാസം 13-ാം തീയതി ബഥേൽ അരമനയിൽ കൂടുന്നു. അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ കൂടുന്ന ഈ യോഗത്തിൽ കൗൺസിലിംഗ് മേഖലയിലെ പ്രഗത്ഭനായ പ്രൊഫ. റുബിൾ രാജ് മുഖ്യക്ലാസ്സ് നയിക്കുന്നതും ഫാക്കൽറ്റി അംഗങ്ങൾ നേതൃത്വം നൽകുന്നതുമായിരിക്കും. ഈ കോഴ്സ് പസ്സായ എല്ലാ വിദ്യാർത്ഥികളും ഇതിൽ പങ്കെടുക്കുവാൻ താല്പര്യപ്പെടുന്നു. വിവാഹം കഴിഞ്ഞവർ തങ്ങളുടെ പങ്കാളികളുമായി സംബന്ധിയ്ക്കുവാൻ അറിയിക്കുന്നു.

ഇടവകദിനാഘോഷം

ഉള്ളന്നൂർ സെന്റ് ജോർജ്ജ് ഓർത്തഡോക്സ് സുറിയാനി ചെറിയപള്ളിയുടെ 12-ാമത് ഇടവകദിനാഘോഷ പരിപാടികൾ 2007 ആഗസ്റ്റ് മാസം 1-ാം തീയതി റവ. ഫാ. തോമസ് തേക്കിലിന്റെ മുഖ്യകാർമ്മികത്വത്തിൽ വി. മുന്നിന്മേൽ കുർബ്ബാനയോടുകൂടി ആരംഭിച്ചു. റവ. ഫാ. മാത്യു വർഗീസിന്റെ അദ്ധ്യക്ഷതയിൽ ചേർന്ന സമ്മേളനം മലങ്കര സഭാ സെക്രട്ടറി ഡോ. ജോർജ്ജ് ജോസഫ് ഉദ്ഘാടനം ചെയ്തു. റവ. ഫാ. കെ. എസ്. ശമുവേൽ, റവ. ഫാ. ജോൺ പോൾ , റവ. ഫാ. നൈനാൻ വി. ജോർജ്ജ്, റവ. ഫാ. ഇമ്മാനുവേൽ, ഏബ്രഹാം മാത്യു വീരപ്പള്ളി, സണ്ണി പുഞ്ചമണ്ണിൽ, ഡോ. സിബി ജോർജ്ജ്, അഡ്വ. വി. സി. സാബു എന്നിവർ പ്രസംഗിച്ചു.

മുൻ വികാരി റവ. ഫാ. ഗീവറുഗീസിന് യാത്രയയപ്പും, സഭാ സെക്രട്ടറി, മാനേജിംഗ് കമ്മിറ്റി അംഗങ്ങൾക്കുള്ള അനുമോദനവും തദവസരത്തിൽ നടന്നു. ജോൺസൺ ഉള്ളന്നൂർ സ്വാഗതവും, ഷിനു പി. ശമുവേൽ കൃതജ്ഞതയും രേഖപ്പെടുത്തി.

MBA

Marketing ♦ Finance ♦ HR ♦ Banking
♦ Health Care Services ♦
IT ♦ Systems ♦ BPO

MCA ♦ MSc CS ♦ MA JM ♦ BCA
BBA ♦ B. COM ♦ BA JM

SIKKIM MANIPAL UNIVERSITY

(Approved by UGC, Ministry of HRD and member of AIU)

Eligibility for PG Courses: 3 Year Graduation or 3 year Diploma from State Board of Technical Education after 10, + 2.

Eligibility for UG Courses: 10, + 2 or equivalent / 3 year Diploma from State Board of Technical Education.

LATERAL ENTRY FACILITY FOR ALL COURSES

Registration started for MBA, MCA, BCA, BBA & B.Com of MG University

SERT
IT CAMPUS

Above Federal Bank, Engg. College Road,
Chengannur. Ph: 0479- 2456955, 2450955,
2452738, 3091499.
Web:www.sertitcampus.com

Regular & Weekend Batches

M.G.O.C.S.M

വള്ളംകുളം :- സെന്റ് മേരീസ് ഓർത്തഡോക്സ് ഇടവകയിൽ M.G.O.C.S.M ന്റെ ഒരു യൂണിറ്റ് 1-7-07 ഞായറാഴ്ച ആരംഭിച്ചു. യൂണിറ്റ് ഉദ്ഘാടനം 15-7-07 ൽ ഭദ്രാസനം കോഡിന്റേറ്റർ പി. എം. ശമുവേൽ നിർവ്വഹിച്ചു. വികാരി റവ. ഫാ. സി. പി. ചാക്കോ ചക്കാലയിൽ വൈസ് പ്രസിഡന്റ് ഈപ്പൻ പി. സി., സെക്രട്ടറി റിങ്കു വർഗ്ഗീസ് എന്നിവർ പ്രസംഗിച്ചു.

കൂർത്തമല സെന്റ് മേരീസ് ഓർത്തഡോക്സ് ഇടവകയുടെ പുതുക്കിപ്പണിത കോയിപ്രം സെന്റ് ജോൺസ് ചാപ്പലിന്റെ കുദാശയും വി. യൂഹാനോൻ മാഓദാനയുടെ ഓർമ്മപ്പെരുന്നാളും ചെങ്ങന്നൂർ ഭദ്രാസന വൈദിക മിഷൻ ശുശ്രൂഷകളും

15 - 08 - 2007 ബുധൻ

11.00 A.M.: വിളംബര ഘോഷയാത്ര

കൂർത്തമല സെന്റ് മേരീസ് പള്ളിയിൽ നിന്ന് കൊടിയും വഹിച്ചു കൊണ്ട് സെന്റ് ജോൺസ് ചാപ്പലിലേക്ക്.

5.00 P.M. : കൊടികുലം കുദാശ, കൊടിയേറ്റ് അഭി. കുറുക്കോസ് മാർ ക്ലിമ്മീസ് മെത്രാപ്പോലീത്താ

24-08-2007 വെള്ളി

9.00A.M. : ഗാനശുശ്രൂഷ,
ധ്യാനം : റവ. ഫാ. ഡോ. മർക്കോസ് ജോസഫ്
(പത്തനാപുരം സെന്റ് സ്റ്റീഫൻസ് കോളജ്)

5.30 P.M. : സന്ധ്യാനമസ്കാരം

6.00 P.M. : പരിചയപ്പെടുത്തൽ
സ്വാഗതം

6.30 P.M. : ഗാനശുശ്രൂഷ

7.00 P.M. : പ്രസംഗം
റവ. ഫാ. നൈനാൻ വി ജോർജ്ജ്

8.00 P.M. : സമർപ്പണ പ്രാർത്ഥന

25-08-2007 ശനി

6.00 P.M. : സന്ധ്യാനമസ്കാരം
കൂർത്തമല സെന്റ് മേരീസ് പള്ളി

26-08-2007 ഞായർ

7.30 A.M. : വി. കുർബ്ബാന
കൂർത്തമല സെന്റ് മേരീസ് പള്ളി

2.00 P.M. : കൗൺസിലിംഗ് ക്ലബ്ബ്
റവ. ഫാ. ഡോ. ഒ. തോമസ്
(അഖില മലങ്കര സൺഡേ സ്കൂൾ ഡയറക്ടർ)

4.00 P.M. : പ്രീ മാരിറ്റൽ കൗൺസിലിംഗ് യുവതീയുവാക്കൾക്ക്
നേതൃത്വം നൽകുന്നവർ
റവ. ഫാ. ഗീവർഗീസ് ജോൺ
റവ. ഫാ. പി. കെ. കോശി

5.30 P.M. : സന്ധ്യാനമസ്കാരം

6.00 P.M. : ഗാനശുശ്രൂഷ

6.30 P.M. : ക്ലബ്ബ് : “കുദാശകൾ സഭയിൽ പ്രസക്തമോ”
റവ. ഫാ. ഐപ്പി പി. സാം

7.15 P.M. : പ്രസംഗം
റവ. ഫാ. കെ. എസ്സ്. സാമുവേൽ

8.15 P.M. : സമർപ്പണ പ്രാർത്ഥന

27-08-2007 തിങ്കൾ

4.00 P.M. : കുരിശുംതൊട്ടി കുദാശ, സ്മാരകമന്ദിര കുദാശ അഭി. കുറുക്കോസ് മാർ ക്ലിമ്മീസ് മെത്രാപ്പോലീത്താ

5.00 P.M. : Post Marital Councelling
നേതൃത്വം നൽകുന്നവർ

റവ. ഫാ. ജിബു ഫിലിപ്പ്

റവ. ഫാ. ജോൺ പോൾ

റവ. ഫാ. ബിജു ഡി. മാത്യു

5.45 P.M. : സന്ധ്യാപ്രാർത്ഥന

6.15 P.M. : ഗാനശുശ്രൂഷ

6.45 P.M. : ക്ലബ്ബ് - “ആരാധന”
റവ. ഫാ. മാത്യു വർഗ്ഗീസ്

7.30 P.M. : പ്രസംഗം -
റവ. ഫാ. തോമസ് അമയിൽ

8.30 P.M. : സമർപ്പണ പ്രാർത്ഥന

28-08-2007 ചൊവ്വ

1.00 P.M. : ദീപശിഖാ പ്രയാണം പരമമലയിൽനിന്നും ആരംഭിക്കുന്നു

3.30P.M. : ആറാട്ടുപുഴ സെന്റ് മേരീസ് ഓർത്തഡോക്സ് പള്ളിയിൽനിന്നും പരിശുദ്ധ കാതോലിക്കാ ബാവാ, ശ്രേഷ്ഠ നിയുക്ത കാതോലിക്കാ ബാവാ അഭിവന്ദ്യ പൗലോസ് മാർ മിലിത്തി യോസ് തിരുമേനി, അഭിവന്ദ്യ ഫിലിപ്പോസ് മാർ യൗസേബിയോസ് തിരുമേനി, അഭിവന്ദ്യ തോമസ് മാർ അത്താനാസിയോസ് തിരുമേനി, അഭിവന്ദ്യ കുറുക്കോസ് മാർ ക്ലിമ്മീസ് തിരുമേനി എന്നീ പിതാക്കന്മാരെ സ്വീകരിച്ച് കോയിപ്രം സെന്റ് ജോൺസ് ചാപ്പലിലേക്കുള്ള സ്വീകരണ ഘോഷയാത്ര.

4.30 P.M. : പൊതുസമ്മേളനം

6.00 P.M. : സന്ധ്യാനമസ്കാരം
ദേവാലയ കുദാശയുടെ ഒന്നാംഘട്ടം

29-08-2007 ബുധൻ

6.30 A.M. : പ്രഭാതനമസ്കാരം,

ദേവാലയ കുദാശ രണ്ടാംഘട്ടം

വി. കുർബ്ബാന

പാരിതോഷിക വിതരണം

70 വയസ്സിനു മുകളിൽ പ്രായമുള്ള എല്ലാവരെയും ആദരിക്കൽ സ്നേഹവിരുന്ന്